

मध्यप्रदेश के किसानों का ‘मंगल’

कैबिनेट का फैसला: 10,520 करोड़ की 5 योजनाएं 5 साल तक रहेंगी जारी

- **मुख्यमंत्री का विधानसभा में ऐलान- भगोरिया उत्सव अब बनेगा राष्ट्रीय पर्व**
- **किसान कल्याण वर्ष-2026- जनजातीय क्षेत्रों में होगी मप्र की पहली कृषि कैबिनेट**

सत्ता सुधार ■ भोपाल

मुख्यमंत्री डॉ. मोहन यादव की अध्यक्षता में मंगलवार को हुई मंत्रिपरिषद की बैठक में किसानों के लिए बड़ा फैसला लिया गया। सरकार ने अगले पांच साल तक (1 अप्रैल 2026 से 31 मार्च 2031 तक) पांच प्रमुख कृषि योजनाओं को जारी रखने की मंजूरी दी है। इन योजनाओं पर कुल 10,520 करोड़ रुपए खर्च किए जाएंगे। सरकार का कहना है कि किसान कल्याण वर्ष के तहत यह निर्णय लिया गया है, ताकि किसानों की आय बढ़े, खेती की लागत घटे और ग्रामीण अर्थव्यवस्था मजबूत हो। वहीं मुख्यमंत्री ने विधानसभा में कहा कि मालवा अंचल के जनजातीय क्षेत्रों में मनाए जाने वाले भगोरिया लोकपर्व को सरकार ने राष्ट्रीय पर्व के रूप में मनाने का फैसला लिया है।



इसके साथ ही जनजातीय बहुल जिलों बड़वानी, धार और झाबुआ में सरकार कृषि कैबिनेट करने की तैयारी कर रही है। भगोरिया पर्व के दौरान ही कृषि कैबिनेट की बैठक की जाएगी। खनिज अन्वेषण एवं विकास के लिए भवन निर्माण के लिए 34.02 करोड़ रुपए की स्वीकृति किए गए हैं। मध्यप्रदेश प्रशासनिक पुनर्गठन आयोग के प्रावधानों में बदलाव पर मुहर लगी है।

उड़द पर 600 रुपए बोनस

सीएम ने बताया कि किसानों के हित में की गई घोषणाओं को कैबिनेट ने मंजूरी दे दी है। राज्य सरकार उड़द के उपाजर्जन पर 600 रुपए प्रति क्विंटल बोनस देगी। वहीं, सरसों के लिए 71 लाख टन उत्पादन मानते हुए भावांतर योजना के तहत भुगतान किया जाएगा। सरसों उत्पादन 28 फीसदी बढ़ने का अनुमान है। भावांतर योजना में सरसों उपाजर्जन की स्वीकृति दी गई है।

राष्ट्रीय कृषि विकास: कृषि विकास के लिए संसाधन उपलब्ध कराएंगे। खेती में नई तकनीक और सुविधाओं को बढ़ावा मिलेगा। इसके लिए 2010 करोड़ मंजूर किए गए हैं। पीएम कृषि सिंचाई: किसानों को ड्रिप और स्प्रिंकलर जैसी माइक्रो इरिगेशन तकनीक लगाने पर अनुदान मिलता रहेगा। योजना पर 2400 करोड़ खर्च होंगे। राष्ट्रीय खाद्य सुरक्षा मिशन: धान, गेहूँ, दलहन, मोटा अनाज और नगदी फसलों की पैदावार बढ़ाने के लिए किसानों को सहयोग दिया जाएगा। 3300 करोड़ आवंटित किए गए हैं। नेशनल मिशन ऑन नेचुरल फार्मिंग: प्रदेश में प्राकृतिक खेती का दायरा बढ़ाया जाएगा। इससे रसायन मुक्त खेती को बढ़ावा मिलेगा।1010 करोड़ सरकार खर्च करेगी। राष्ट्रीय खाद्य तेल मिशन: तिलहन उत्पादन करने वाली को लाभ मिलेगा। तेल उत्पादन में बढ़ोतरी होगी। योजना की लागत 1800 करोड़ है।

किसानों की बल्ले-बल्ले

किसानों को अगले पांच साल तक योजनाओं का लगातार लाभ मिलेगा। सिंचाई सुविधाओं का विस्तार होगा। प्राकृतिक खेती को बढ़ावा मिलेगा। उत्पादन बढ़ेगा और लागत घटेगी। ग्रामीण अर्थव्यवस्था को मजबूती मिलेगी। इन योजनाओं के जरिए खेती को ज्यादा लाभकारी और टिकाऊ बनाया जाएगा।

- **मुख्यमंत्री ने कहा-** सांसद राहुल गांधी पहले तिलहन-दलहन जान लें
- **राहुल से पूछें -**रबी में बोई जाने वाली फसल का नाम
- **बिना जमीनी समझ के प्रदेश में आकर राहुल गांधी आखिर करेंगे क्या**
- **खाद-यूरिया के उपयोग की जानकारी नहीं, और किसानों के हित में लगा रहे महाचौपाल**

तिलहन-दहलन नहीं जानते राहुल

विधानसभा में मुख्यमंत्री के संबोधन के बाद नेता प्रतिपक्ष उमंग सिंधार ने कहा कि किसानों के हित में की गई सरकार की घोषणाएं स्वागत योग्य हैं। उन्होंने कहा-क्या राहुल गांधी के भोपाल में होने के कारण सरकार ने यह फैसला लिया है। इस पर सीएम ने कहा-राहुल गांधी से तीन सवाल पूछे जाएं, जिनमें रबी में बोई जाने वाली फसल का नाम भी शामिल हो। राहुल गांधी से पूछा जाना चाहिए कि तिलहन और दलहन में कौन-कौन सी फसलें आती हैं।

भोपाल में कांग्रेस की किसान महाचौपाल

भारत-अमेरिका से ट्रेड डील अन्नदाताओं के खिलाफ



राहुल गांधी ने कहा-मुझे सदन में बोलने नहीं दिया गया

इधर, भारत-अमेरिका ट्रेड डील के विरोध में कांग्रेस ने भोपाल के जवाहर चौक पर किसान महाचौपाल का आयोजन किया है। जहां कांग्रेस सांसद राहुल गांधी ने कहा-देश के इतिहास में पहली बार लोकसभा में विपक्ष के नेता को बोलते नहीं दिया गया। मैंने अपने भाषण शुरू किया मुझे रोका गया फिर शुरू की रोका गया मैंने नरवाडे की बात उठाई उन्होंने किताब लिखी है। अमेरिका के

साथ भारत ने जो ट्रेड डील की है, वो किसानों के खिलाफ है। वहीं कांग्रेस के राष्ट्रीय अध्यक्ष मल्लिकार्जुन खड़गे ने कहा कि भारत में लोकतंत्र और संविधान दोनों खतरे में हैं। किसानों को मजदूर बनाने की कोशिश हो रही है। गुलामी में धकेला जा रहा है। देश भक्ति तो कांग्रेस में है, किसानों में है। पीएम तो नाम बदलने में माहिर है, अच्छा है अपना नाम नहीं बदल रहे हैं।

ब्रीफ न्यूज़

एआई समिट में हंगामा- उदय भानु चार दिन की हिरासत में

नई दिल्ली। एआई इम्पैक्ट समिट हंगामा मामले में इंडियन यूथ कांग्रेस के राष्ट्रीय अध्यक्ष उदय भानु चिब को दिल्ली की पटियाला हाउस कोर्ट ने 4 दिन की पुलिस रिमांड में भेजा है। उन्हें मंगलवार को गिरफ्तार किया गया था।

जालंधर में हथियारों के साथ दो आतंकवादी गिरफ्तार

नई दिल्ली। जालंधर काउंटर इंटेलिजेंस ने बीकेआई के एक माॅड्यूल का भंडाफोड़ किया है। पुलिस ने रंगदारी से जुड़ी फायरिंग में शामिल दो आतंकियों सुखविंदर सिंह उर्फ सनी और रावल को गिरफ्तार किया है।

दिल्ली में एयरपोर्ट पर सोना चांदी, लजरी घड़ियां जब्त

नई दिल्ली। दिल्ली के आईजीआई एयरपोर्ट पर कस्टम्स की एयर इंटेलिजेंस यूनिट ने एक महिला से करोड़ों का सोना, हीरे के गहने, चांदी के बर्तन और विदेशी करेंसी जब्त की। 1.2 किलो सोने और हीरे के गहने, 10 किलो चांदी और रोलैक्स, बुलगारी, चोपाई की महंगी लजरी घड़ियां मिलीं हैं।

भागलपुर में मजदूरों को ट्रक ने रौंदा, छह की मौत पटना। बिहार के भागलपुर जिले में सड़क हादसा हो गया। इसमें 6 मजदूरों की मौत हो गई। हादसा एनएच-31 पर हुआ। यहां बगड़ी ओवर ब्रिज के बीच एक दर्जन के करीब मजदूर जुगाड़ गाड़ी से जा रहे थे। बस ने टकर मार दी। मजदूरों की गाड़ी पलट गई और वे सड़क पर गिर गए। पीछे से आ रहे ट्रक ने इन मजदूरों को रौंद दिया।

रेलवे की जमीन पर अतिक्रमणकारी शर्तें तय नहीं कर सकते

हल्द्वानी अतिक्रमण विवाद, सुप्रीम कोर्ट की दो ट्रक

एजेंसी ■ नई दिल्ली

सुप्रीम कोर्ट ने मंगलवार को उत्तराखंड विधिक सेवा प्राधिकरण को निर्देश दिया कि वह एक शिविर लगाए, ताकि रेलवे परियोजना के लिए आवश्यक सरकारी जमीन पर रह रहे और बेदखली का सामना कर रहे परिवार प्रधानमंत्री आवास योजना के तहत पुनर्वास के लिए आवेदन कर सकें। याचिकाकर्ताओं के आग्रह पर कोर्ट ने कहा कि यह शिविर 15 मार्च के बाद लगाया जाए, क्योंकि उन्होंने इसे रमजान के महीने के बाद आयोजित करने की मांग की



थी। शीर्ष कोर्ट ने नैनीताल के जिला कलेक्टर और अन्य राज्यस्व अधिकारियों को आवश्यक सहायता देने का निर्देश दिया। यह पूरी प्रक्रिया 31 मार्च से पहले पूरी की जानी है। शीर्ष कोर्ट ने यह भी कहा कि जिला कलेक्टर पहले रेलवे की योजना के तहत पात्रता तय करें और अपनी रिपोर्ट कोर्ट में पेश करें।

प्यू रिसर्च की रिपोर्ट: मुसलमान और ईसाइयों पर भारी हिंदू

एजेंसी ■ नई दिल्ली

अमेरिका के वॉशिंगटन में स्थित मशहूर ग्लोबल थिंक टैंक प्यू रिसर्च सेंटर की ताजा स्टडी के मुताबिक, अमेरिका में रहने वाला हिंदू समुदाय वहां के सबसे शिक्षित धार्मिक समुदाय बनकर उभरा है। इस मामले में उन्होंने पारंपरिक रूप से सबसे शिक्षित माने जाने वाले यहूदी समुदाय को भी पीछे छोड़ दिया है। रिपोर्ट के अनुसार, उच्च शिक्षा में हिंदू समुदाय सबसे शीर्ष पर है। 10 में से 7 हिंदुओं



(यानी 70 प्रतिशत) के पास बैचलर डिग्री या उससे उच्च स्तर की शिक्षा है। वहीं शिक्षा के मामले में दूसरे नंबर पर रहने

वाले यहूदी समुदाय के 65 प्रतिशत लोगों के पास डिग्री है। अन्य समुदाय में 4 के पास बैचलर डिग्री - रिपोर्ट में

- **अमेरिका का सबसे पढ़ा-लिखा धार्मिक समूह हिंदू**
- **10 में से 7 हिंदुओं के पास बैचलर या उच्च डिग्रीधारी**

यह भी सामने आया है कि अन्य धार्मिक समूहों में मुस्लिम, बौद्ध और ऑर्थोडॉक्स क्रिश्चियन शामिल हैं। इन तीनों समुदायों में भी शिक्षा के प्रति काफी जागरूकता देखी गई है, जहां हर 10 में से 4 वयस्कों के पास कम से कम बैचलर डिग्री मौजूद है। इस दौड़ में मेनलाइन प्रोटेस्टेंट क्रिश्चियन भी पीछे नहीं रहे और उनकी शिक्षा का स्तर भी अमेरिकी राष्ट्रीय औसत (35 फीसदी) से ऊपर पाया गया है।

8वीं के बच्चे पढ़ेंगे न्यायपालिका में करप्शन का पाठ

- **एनसीईआरटी ने सामाजिक विज्ञान में जोड़ा नया अध्याय**
- **पाठ्यक्रम में लंबित केस और पूर्व सीजेआई का जिक्र**

एजेंसी ■ नई दिल्ली

एनसीईआरटी ने 8वीं क्लास की नई सोशल साइंस टेक्स्टबुक में न्यायपालिका में भ्रष्टाचार पर एक सेक्शन शुरू किया है। यह पहली बार है जब 8वीं के बच्चे ज्यूडिशियरी में करप्शन क्या होता है इसके बारे में पढ़ेंगे। इस चैप्टर में सुप्रीम कोर्ट के 81 हजार, हाईकोर्ट के 62 लाख 40 हजार, डिस्ट्रिक्ट और सबऑर्डिनेट कोर्ट के 4 करोड़ 70 लाख पेंडिंग केस की संख्या भी बताई गई है। यह पिछले



बदलाव से बड़ा बदलाव है। बदले हुए चैप्टर का नाम 'हमारे समाज में ज्यूडिशियरी की भूमिका' है। इसमें कोर्ट की हायराकी और न्याय तक पहुंच को समझाने से ज्यादा ज्यूडिशियल सिस्टम के सामने आने वाली चुनौतियां जैसे करप्शन और केस बैकलॉग को बताया गया है।

बीआर गवई का जिक्र

किताब में भारत के पूर्व चीफ जस्टिस बी आर गवई का भी जिक्र है, जिन्होंने जुलाई 2025 में कहा था कि ज्यूडिशियरी के अंदर करप्शन और गलत कामों के मामलों का पब्लिक ट्रस्ट पर बुरा असर पड़ता है।

आधी रात इमरान खान की आंख में लगा इंजेक्शन

- **काली गाड़ी में अदियाला जेल प्रशासन लेकर पहुंचा अस्पताल**

इस्लामाबाद। पाकिस्तान के पूर्व प्रधानमंत्री इमरान खान को आधी रात साढ़े 12 बजे अदियाला जेल से पाकिस्तान इस्ट्रिट्यूट आफ मेडिकल साइंस ले जाया गया। दाहिनी आंख में सेंट्रल रेटिनल वेन आक्लूजन बीमारी से जूझ रहे इमरान खान को एंटी-वीईजीएफ इंजेक्शन की दूसरी डोज लगाई गई। इमरान खान की दाहिनी आंख में इंजेक्शन की ये डोज रावलपिंडी स्थित अल शिफा आय हॉस्पिटल के

डॉ. नदीम कुरैशी और डॉ. मुहम्मद आरिफ खान ने पीआईएमएस के आपरेशन थिएटर में लगाई। इमरान खान पिछले साल जुलाई से हाई ब्लड प्रेशर से जूझ रहे हैं और पाकिस्तान के सरकार पीआईएमएस ने जानकारी दी की इमरान खान का आंख में इंजेक्शन से पहले ईसीजी और ईको टेस्ट भी हुआ, जो पीआईएमएस के मुताबिक नार्मल मापा गया। पीआईएमएस ने ये जानकारी नहीं दी कि जब इमरान खान की आंख में इंजेक्शन लगाया था तो क्यों उनके हृदय की जांच के लिए ईसीजी और ईको टेस्ट हुआ।

ब्रीफ न्यूज

सीएम आज करेंगे 'आजीविका विपणन क्षमतावर्धन कार्यशाला' का शुभारंभ

भोपाल। मुख्यमंत्री डॉ. मोहन यादव बुधवार को कुशाभाऊ ठाकरे सभागार में स्व-सहायता समूहों की आजीविका मिशन क्षमतावर्धन कार्यशाला का शुभारंभ करेंगे। कार्यशाला का उद्देश्य मध्यप्रदेश राज्य ग्रामीण आजीविका मिशन के अंतर्गत गठित स्व-सहायता समूहों के सदस्यों के मार्केटिंग के तहत श्रमतावर्धन के लिए प्रशिक्षण दिया जायेगा। आजीविका मिशन की सीईओ हर्षिका सिंह ने बताया है कि स्व-सहायता समूहों द्वारा उत्पादित-उत्पादों को जनसामान्य तक पहुंचाने के लिये ई-मार्केट पोर्टल एक उत्तम व्यवस्था है। इससे स्व-सहायता समूहों के उत्पादों का प्रचार-प्रसार एवं विक्रय किया जाना आसान होगा।

डायबिटीज एण्ड फुट केयर सेंटर का शुभारंभ

भोपाल। उप मुख्यमंत्री राजेन्द्र शुक्ल ने इंदौर में महर्षि विटीलिंगो रिसर्च सेंटर और महर्षि डायबिटीज एण्ड फुट केयर सेंटर का पीता काटकर शुभारंभ किया। शुक्ल ने कहा कि उक्त सेंटर उच्च और आधुनिक तकनीक से लैस है, जहां सफेद दाग का संपूर्ण उपचार होने के साथ-साथ पैर के अल्सर घाव का बेहतर तरीके से उपचार होगा। उप मुख्यमंत्री शुक्ल ने महर्षि विटीलिंगो रिसर्च सेंटर और डायबिटीज एण्ड फुट केयर सेंटर का अवलोकन किया और चिकित्सकों से विस्तार से जानकारी प्राप्त की। उन्होंने सेंटर के संचालक सफेद दाग विशेषज्ञ डॉ. संजय दुबे और मधुमेह विशेषज्ञ डॉ.अनुपमा दुबे को शुभकामना दी।

नगरीय निकायों में शेष कर वसूली के लिए आज से विशेष शिविर

भोपाल। नगरीय प्रशासन एवं विकास संचालनालय द्वारा सभी नगरीय निकायों में कर एवं अन्य राजस्व वसूली के लिये 25 फरवरी को विशेष शिविर का आयोजन किया जायेगा। विशेष शिविर में नागरिकों को ऑनलाइन माध्यम से भुगतान करने की सुविधा प्रदान की गई है। नगरीय विकास एवं आवास आयुक्त संकेत धोड्डे ने निर्देश दिये कि सभी नगरीय निकाय राजस्व वसूली का लक्ष्य शीघ्र एवं निर्धारित समय में प्राप्त करें। उन्होंने कहा कि बकाया कर एवं शुल्क की वसूली में किसी प्रकार की शिथिलता स्वीकार नहीं की जायेगी तथा सभी निकाय चरण बद्ध रूप से निर्धारित प्रतिशत के अनुसार वसूली सुनिश्चित करें।

मप्र चुनाव आयोग की डिजिटल ट्रांसफॉर्मेशन को मिली सराहना

दिल्ली में राज्यो के गोलमेज सम्मेलन में मध्यप्रदेश की प्रभावी भागीदारी

सत्ता सुधार ■ भोपाल

भारत निर्वाचन आयोग द्वारा आयोजित राज्यो के गोलमेज सम्मेलन में सहभागिता के लिए मध्यप्रदेश राज्य निर्वाचन आयोग की टीम नई दिल्ली स्थित भारत मंडपम् पहुंची। मध्यप्रदेश राज्य निर्वाचन आयोग के निर्वाचन आयुक्त मनोज श्रीवास्तव के नेतृत्व में दल में विधि सलाहकार डॉ. प्रदीप शुक्ला तथा तकनीकी सलाहकार राकेश शुक्ला शामिल थे। सम्मेलन में मध्यप्रदेश द्वारा निर्वाचन प्रक्रिया में किए गए नवाचारों, डिजिटल पहलों तथा पारदर्शिता और सशक्तिकरण की दिशा में उठाए गए प्रभावी कदमों को विस्तार से प्रस्तुत किया गया। टीम ने बताया कि किस प्रकार तकनीकी एकीकरण और सुव्यवस्थित प्रबंधन के माध्यम से निर्वाचन

प्रसादी जन-जन तक पहुंचाने पोस्टल सेवा का हुआ शुभारंभ दर्शनीय स्थलों के पिवटोरियल पोस्टकार्ड का किया विमोचन

सत्ता सुधार ■ भोपाल

मुख्यमंत्री डॉ. मोहन यादव ने कहा है कि नागरिकों के हित में भारतीय डाक व्यवस्था ने अपनी सार्थक भूमिका सिद्ध की है। ब्रिटिश काल से प्रारंभ व्यवस्थाओं को नया स्वरूप मिलता गया। प्रधानमंत्री श्री नरेन्द्र मोदी के नेतृत्व में डाक व्यवस्था में निर्णायक परिवर्तन आये हैं और डाक विभाग की भूमिका को महत्वपूर्ण बनाने की ठोस पहल हुई है। एक समय सिर्फ चिट्ठियां पहुंचाने वाला विभाग अब बाबा महाकाल के प्रसाद के वितरण के लिए नई पोस्टल सेवा लागू करने तक अपनी यात्रा तय कर चुका है। डाक घरों के माध्यम से नागरिकों को बीमा योजनाओं, बचत योजनाओं का लाभ मिल रहा है। खाते प्रारंभ करने से लेकर तीव्र गति से स्पीड पोस्ट और अन्य माध्यमों से ग्राहकों को लाभान्वित किया जा रहा है। ग्रामीण डाक सेवक भारत की ग्रामीण अर्थव्यवस्था की मजबूत नींव है। मुख्यमंत्री डॉ. यादव



मंगलवार को उज्जैन में शिप्रा नदी किनारे स्थित कार्तिक मेला ग्राउंड में आयोजित ग्रामीण डाक सम्मेलन को संबोधित कर रहे थे। कार्यक्रम की अध्यक्षता केन्द्रीय संचार मंत्री ज्योतिरादित्य सिंधिया ने की। मुख्यमंत्री डॉ. यादव ने डाक सेवकों का अभिनंदन करते हुए कहा कि अपने अथक सेवक भारत की ग्रामीण अर्थव्यवस्था की परिश्रम से गांव-गांव तक डाक तथा अन्य जनउपयोगी सेवाओं को लोगों तक पहुंचाने

वाले ग्रामीण डाक सेवकों की देश के निर्माण में अत्यंत महत्वपूर्ण भूमिका है। मुख्यमंत्री डॉ. यादव ने कार्यक्रम में मध्यप्रदेश के उत्कृष्ट कार्य करने वाले ग्रामीण डाक नायकों को सम्मानित किया। मुख्यमंत्री और केन्द्रीय मंत्री श्री सिंधिया के द्वारा भारतीय डाक विभाग से उज्जैन के श्री महाकालेश्वर मंदिर तथा श्री ओंकारेश्वर ज्योतिर्लिंग मंदिर की प्रसादी आमजन तक

पहुंचाने के लिए पोस्टल सेवा का शुभारंभ किया गया। इसके अतिरिक्त उज्जैन के प्रसिद्ध स्थानों के संकलन पर आधारित पिवटोरियल पोस्ट कार्ड का विमोचन भी अतिथियों द्वारा किया गया। मुख्यमंत्री डॉ. यादव ने कहा कि ग्रामीण डाक सेवक हमारे सैनिक तथा हमारी ताकत है। पीएम मोदी के नेतृत्व में डाक विभाग सफलतापूर्वक कार्य कर रहा है।

आठ रुपए में कैसे दूर होगा कुपोषण? विधानसभा में गूंजा राशि का मुद्दा

मध्यप्रदेश में आठ साल से नहीं बढ़ी दरें; 33 फीसदी बच्चों का वजन बेहद कम

सत्ता सुधार ■ भोपाल

कुपोषण से जंग जारी है। फिर भी प्रदेश में अब भी 33 प्रतिशत बच्चे कम वजन तथा 19 प्रतिशत बच्चे दुबलापन की कुपोषण की श्रेणी में हैं। आंगनबाडियों में दर्ज बच्चों के पूरक पोषण आहार के लिए पिछले आठ वर्षों से केंद्र सरकार ने राशि नहीं बढ़ाई है। आंगनवाड़ी केंद्रों के माध्यम से सामान्य पोषण स्तर श्रेणी के बच्चों को पूरक पोषण आहार के लिए अब भी आठ रुपये प्रति दिन प्रति हितग्राही तथा अति गंभीर कुपोषित बच्चों के लिए 12 रुपये प्रति दिन प्रति हितग्राही के मान से दिया जा रहा है। पूरक पोषण आहार की दर का निर्धारण भारत सरकार द्वारा किया जाता है। पिछली बार वर्ष 2017 में पूरक पोषण आहार की दर में वृद्धि की गई थी। ये जानकारी विधानसभा में चुरहट विधानसभा क्षेत्र के कांग्रेस विधायक अजय सिंह के सवाल के जवाब में सरकार ने दिया है। अजय सिंह ने पूछा था कि प्रदेश के आंगनवाड़ी केंद्रों में बच्चों की उपस्थिति बढ़ाने और उन्हें कुपोषण से बचाने के लिए सामान्य या कुपोषित होने पर पिछले दस वर्ष से कोई बढ़ोतरी नहीं की गई है? क्या सरकार इस राशि को बढ़ाकर कम से कम दो गुना करने पर विचार करेगी?

राशि बढ़ाने का प्रस्ताव नहीं: सवाल के



लिखित जवाब में महिला एवं बाल विकास मंत्री निर्मला भूरिया ने बताया कि आंगनवाड़ी केंद्रों के माध्यम से सामान्य पोषण स्तर श्रेणी के बच्चों को प्रदाय किए जाने वाले पूरक पोषण आहार की दर का निर्धारण भारत सरकार द्वारा किया जाता है। राज्य सरकार स्तर पर पूरक पोषण आहार की राशि वृद्धि करने का कोई प्रस्ताव नहीं है।

ऐसा है कुपोषण का स्तर

इधर कुपोषण से स्तर से जुड़े कांग्रेस नेता हेमंत कटार के सवाल के जवाब में महिला विकास मंत्री ने लिखित जवाब में बताया

कि राष्ट्रीय परिवार स्वास्थ्य सर्वे-5 अनुसार प्रदेश में 35.7 प्रतिशत बच्चे टिगनापन, 33 प्रतिशत बच्चे कम वजन तथा 19 प्रतिशत बच्चे दुबलापन की कुपोषण की श्रेणी में हैं। हालांकि राष्ट्रीय परिवार स्वास्थ्य सर्वे-4 की तुलना में टिगनापन में 1.6 प्रतिशत, कम वजन में 2.3 प्रतिशत तथा दुबलेपन में 2.6 प्रतिशत सुधार परिलक्षित हुआ है।

पाठ्यक्रमों को लेकर सदन में उठा मामला :मध्य प्रदेश विधानसभा के प्रश्नकाल के दौरान कांग्रेस विधायक झूमा सोलंकी ने खरगोन जिले स्थित क्रांतिसूर्य टंट्या भील

भाजपा कांग्रेस कार्यकर्ताओं पर हमले को लेकर तीखी बहस

मध्यप्रदेश विधानसभा में भाजपा तथा कांग्रेस कार्यकर्ताओं द्वारा एक-दूसरे पर किए गए हमले को लेकर तीखी बहस हुई। संसदीय कार्य मंत्री कैलाश विजयवर्गीय ने ध्यानाकर्षण पर बोलते हुए कहा कि इंदौर और भोपाल दोनों जगह भाजपा कार्यकर्ताओं पर हमले हुए हैं। उन्होंने आरोप लगाया कि एक महिला कार्यकर्ता भी घायल हुई है, इसलिए इस गंभीर मामले पर चर्चा जरूरी है। सदस्य इस मुद्दे पर अपनी बात रखना चाहते हैं। वहीं कांग्रेस विधायक सचिन यादव ने पलटवार करते हुए कहा कि उनके पार्टी कार्यालय पर हमला किया गया। उन्होंने आरोप लगाया कि भाजपा कार्यकर्ताओं ने माहौल बिगाड़ने का काम किया है।

विश्वविद्यालय से संबद्ध संचालित महाविद्यालयों और पाठ्यक्रमों की विस्तृत जानकारी मांगी। उन्होंने विश्वविद्यालय में उपलब्ध शैक्षणिक सुविधाओं, पीजी कोर्स और नए पाठ्यक्रमों की स्थिति पर सरकार से स्पष्टीकरण चाहा। उच्च शिक्षा मंत्री इंंदर सिंह परमार ने इसके जवाब में बताया कि विश्वविद्यालय में स्नातक स्तर पर कृषि, कला, वाणिज्य, कंप्यूटर तथा विज्ञान (कंप्यूटर) के पाठ्यक्रम संचालित किए जा रहे हैं। वहीं स्नातकोत्तर स्तर पर अर्थशास्त्र विषय का पाठ्यक्रम चल रहा है।

उमा भारती के परिवार को बम से उड़ाने की धमकी

बहू ने अज्ञात आरोपियों के खिलाफ दर्ज कराई शिकायत

सत्ता सुधार ■ भोपाल

टीकमगढ़ जिले में पूर्व मुख्यमंत्री उमा भारती के परिवार को बम से उड़ाने की धमकी मिलने का गंभीर मामला सामने आया है। उनकी बहू और जिला पंचायत अध्यक्ष उमिता राहुल लोधी ने देहात थाना टीकमगढ़ में शिकायत दर्ज कराई है, जिसके बाद पुलिस ने अज्ञात आरोपियों के खिलाफ प्रकरण दर्ज कर जांच शुरू कर दी है। प्राप्त जानकारी के अनुसार उमिता राहुल लोधी ने 21 फरवरी को सोशल मीडिया पर एक पोस्ट साझा की थी। इसके अगले दिन 22 फरवरी की रात करीब 10:30 बजे 'जीडब्ल्यू बृजेंद्र कुशवाहा' नाम की एक आईडी से उस पोस्ट पर आपत्तिजनक और धमकी भरा कमेंट किया गया। कमेंट में उन्हें, उनके पति एवं पूर्व मंत्री राहुल



लोधी को जान से मारने तथा बम से उड़ाने की धमकी दी गई। उन्होंने तुरंत उस कमेंट का स्क्रीनशॉट सुरक्षित कर लिया। शिकायत में यह भी बताया गया है कि धमकी भरे कमेंट के कुछ घंटों बाद दो अज्ञात युवक उनके देहात थाना क्षेत्र स्थित बंगले के बाहर पहुंचे। बताया गया कि उसी रात

करीब 11 बजे दोनों युवक चेहरा ढककर वहां आए और बंगले के सामने खड़े होकर गाली-गलौज करने लगे। उमिता लोधी ने उन्हें अपने घर के छज्जे से देखा। आरोप है कि युवकों ने उन्हें और उनके परिवार को जान से मारने की धमकी दोहराई। घटना के दौरान शोर-शराबा सुनकर अमर सिंह नामक व्यक्ति मौके पर पहुंचे, लेकिन तब तक दोनों युवक फरार हो चुके थे। चेहरा

ढक्का होने के कारण उनकी पहचान नहीं हो सकी। इसके बाद उमिता लोधी ने तुरंत अपने पति राहुल लोधी को पूरे घटनाक्रम की जानकारी दी। पुलिस अधिकारियों के अनुसार घटना स्थल के आसपास लगे सीसीटीवी कैमरों की फुटेज खंगाली जा रही है।

27 फरवरी से शुरू होगी शराब दुकानों की नीलामी

इस बार 2 हजार करोड़ से अधिक की कमाई का लक्ष्य

सत्ता सुधार ■ भोपाल

शासन द्वारा घोषित नई आबकारी नीति के तहत मप्र सहित प्रदेशभर में शराब दुकानों की नीलामी की प्रक्रिया 27 फरवरी से शुरू की जा रही है। आबकारी आयुक्त द्वारा ई-टेंडर की प्रक्रिया 3 चरणों में करने के निर्देश दिए गए हैं। इस बार 20 फीसदी टेके की राशि शासन ने नई नीति में बढ़ा दी है और साथ ही वर्तमान टेकेदार को आगामी वर्ष के लिए ठेका फिर चलाने की सुविधा नहीं दी गई है। यानी नए के साथ

पुरानों को भी टेंडर प्रक्रिया का सामना करना पड़ेगा। पिछले कई सालों से शासन वर्तमान टेकेदार को ही यह सुविधा देता रहा कि वह 20 फीसदी अधिक राशि चुकाकर आगामी वर्ष के लिए भी दुकानों का संचालन जारी रख सकता है। मगर इस बार यह सुविधा बंद कर दी। यानी शत-प्रतिशत दुकानों के नए निर्रे से ही टेंडर किए जाएंगे। इस बार बड़े टेकेदारों के वर्चस्व को कम करने के लिए और छोटे टेकेदारों को मौका देने के लिए अधिक से अधिक समूह बनाने और उसी के तहत ई-टेंडर बुलाने के निर्देश भी दिए गए हैं।



ब्रीफ न्यूज

मेडिकल एजुकेशन, एनआरआई कोटे को परिवर्तित करने पर कोर्ट का महत्वपूर्ण फैसला

इन्दौर मध्यप्रदेश उच्च न्यायालय खंडपीठ इन्दौर में मेडिकल एजुकेशन हेतु आरक्षित एनआरआई कोटे की सीटों को अन्य सीटों पर परिवर्तन को चुनौती देते दायर याचिका पर सुनवाई उपरांत कोर्ट ने एनआरआई अभ्यर्थियों के उपलब्ध होने के बावजूद इस कोटे की सीटों को अन्य में परिवर्तित करना न्यायोचित नहीं माना है। दायर याचिका में एनआरआई अभ्यर्थियों ने डायरेक्टर मेडिकल एजुकेशन (डीएमई) द्वारा चौथे माप-अप राउंड में बची हुई एनआरआई कोटे की सीटों को अनारक्षित में परिवर्तित कर दिया गया। याचिका सुनवाई दौरान सीनियर एडवोकेट अजय बागड़ियां ने याचिकाकर्ताओं की ओर से पैरवी करते कोर्ट के समक्ष तर्क रखते हुए कहा कि सीटों को समयपूर्व अनारक्षित में परिवर्तित करना नियमों और प्राकृतिक न्याय के सिद्धांतों के विपरीत है। जिसके उपरांत कोर्ट ने अंतरिम आदेश देते हुए डीएमई को निर्देश दिए कि वे मप्र पीजी एडमिशन नियम के अनुसार छात्रों को अंतिम राउंड में मौका दें।

एनएसएस का शिविर आयोजित, सेवा जागरूकता कार्य किये

इन्दौर। समीपस्थ ग्राम कुमारिया राव में राष्ट्रीय सेवा योजना की दोनों इकाई का राष्ट्रीय सेवा योजना की दोनों इकाई का आवासीय शिविर आवासीय शिविर आयोजित किया गया जिसमें अनेक जागरूकता तथा प्रेरणादायी सेवाकार्य किये गये। शिविर की शुरुआत सुंदरकांड पाठ से हुई। तत्पश्चात छात्राओं ने रैली निकालकर ग्रामीणों को मतदान तथा मतदाता सूची में नाम जुड़वाने के लिए प्रेरित किया। स्कूल जाकर वहां के बच्चों को मतदाता सूची में नाम जुड़वाने हेतु जागरूक किया। इसके अलावा रेड रिबन क्लब की गतिविधियों के तहत एचआईवी एड्स से बचाव के उपाय ग्रामीणों को बताया तथा नशा नहीं करने हेतु समझाइश दी। शिविर के बौद्धिक चर्चा सत्र के तहत थाना प्रभारी अजय सिंह गुर्जर ने साइबर सेल की कार्यवाही तथा सोशल मीडिया से संबंधित फ्रॉड से बचाव के उपाय व हेल्पलाइन नंबर की जानकारी दी, सुश्री नेहा सिंह ने महिला अपराध शाखा की कार्यवाही की प्रक्रिया बताई।

डीएवीवी ने परीक्षाओं का संशोधित शेड्यूल किया जारी

इन्दौर। देवी अहिल्या विश्वविद्यालय (डीएवीवी) इन्दौर ने अपनी स्नातक तीसरे व चौथे वर्ष की परीक्षा में फेरबदल कर दिया है। विश्वविद्यालय ने आगामी 6 मार्च से 27 मार्च के बीच आयोजित प्रत्येक पाठ्यक्रम के कुछ विषयों की परीक्षा आगे बढ़ाते पांच से छह विषयों के पेपर की नई तारीख घोषित कर दी। विश्वविद्यालय की वेबसाइट पर उक्त संशोधित परीक्षा शेड्यूल भी अपलोड कर दिया है।

आस्था

मंगलवार तड़के विश्व प्रसिद्ध श्री महाकालेश्वर मंदिर में भस्म आरती के दौरान श्रद्धालुओं का उमड़ा सैलाब

फाल्गुन सप्तमी पर बाबा महाकाल के त्रिनेत्र स्वरूप के दिव्य दर्शन

सत्ता सुधार ■ उज्जैन

फाल्गुन मास के शुक्ल पक्ष की सप्तमी तिथि पर मंगलवार तड़के विश्व प्रसिद्ध श्री महाकालेश्वर मंदिर में भस्म आरती के दौरान श्रद्धालुओं का सैलाब उमड़ पड़ा। देर रात से ही भक्त लंबी कतारों में खड़े होकर अपने इष्टदेव बाबा महाकाल के दर्शन के लिए इंतजार करते नजर आए। सुबह ठीक 4 बजे मंदिर के पट खुलते ही भस्म आरती की शुरुआत हुई और पूरा मंदिर परिसर 'जय श्री महाकाल' के जयघोष से गुंजायमान हो उठा। मंदिर के पुजारी पंडित महेश शर्मा ने बताया कि सप्तमी तिथि पर विशेष विधि-विधान से पूजा-अर्चना की गई। वीरभद्र जी से आज्ञा लेकर पट खुलने के बाद गर्भगृह में स्थापित देव प्रतिमाओं का पूजन किया गया।



इसके पश्चात भगवान महाकाल का जलाभिषेक दूध, दही, घी, शक्कर, पंचामृत

संभागायुक्त डॉ. खाड़े ने शिविर का अवलोकन किया और मरीजों और उनके परिजनों के साथ किया संवाद

सत्ता सुधार ■ इंदौर

संभागायुक्त डॉ. सुदाम खाड़े के मार्गदर्शन में आज राष्ट्रीय स्वास्थ्य मिशन अंतर्गत प्रदेश के थैलेसीमिया के मरीजों को बोन मैरो ट्रांसप्लांट (उत्खंड) की निःशुल्क सेवाएं प्रदाय करने के उद्देश्य से 'थैलेसीमिया बाल सेवा योजना' के तहत एमजीएम मेडिकल कॉलेज इंदौर के ऑडिटोरियम में निःशुल्क ङ्ग टाईपिंग जांच शिविर का आयोजन किया गया। इस शिविर में इंदौर, उज्जैन और भोपाल संभाग के चिन्हित मरीजों को निःशुल्क बोन मैरो ट्रांसप्लांट के लिए उनका एचएलए जांच की गई। यह आयोजन मेदांता फाउंडेशन नई दिल्ली के सहयोग से सम्पन्न हुआ। शिविर में संभागायुक्त डॉ. खाड़े ने



थैलेसीमिया से ग्रस्त मरीजों और उनके परिजनों से संवाद किया। साथ ही शिविर के बारे में मेदांता

फाउंडेशन के सीनियर हिमैटोऑकॉलॉजिस्ट डॉ. सत्यप्रकाश यादव और सीएसआर हेड सुश्री कौसर क़िदवाई एवं संबंधित अधिकारियों से शिविर के बारे में जानकारी प्राप्त की और उन्हें निर्देश दिए कि चिन्हित मरीजों की जांच और उपचार में संवेदनशीलता अपनाये। शिविर में बताया गया कि थैलेसीमिया से ग्रस्त पात्र मरीजों एवं उनके मैच डोनर का चयन निर्धारित मापदंडों के अनुसार किया जाकर जिलेवार मरीजों की जानकारी तैयार की जाएगी। इसकी रिपोर्ट आने के बाद ही पात्र मरीजों का उपचार मेदांता फाउंडेशन के रजिस्टर्ड बोन मैरो ट्रांसप्लांट सेंटर गुरुग्राम में किया जाएगा। इस उपचार में खर्च 14-15 लाख रुपये आता है, जिसे मध्यमवर्गीय परिवार वहन नहीं कर पाता है। प्रदेश शासन द्वारा चलाई जा रही थैलेसीमिया बाल सेवा योजना के तहत यह उपचार निःशुल्क हो जाता है। बोन मैरो ट्रांसप्लांट के बाद थैलेसीमिया से ग्रस्त

मरीजों को बार-बार रक्त चढ़ाने की जरूरत नहीं पड़ती, साथ ही वह स्वस्थ व्यक्ति की तरह ही जीवन जी सकता है। मुख्य चिकित्सा एवं स्वास्थ्य अधिकारी डॉ. माधव प्रसाद हासानी ने बताया कि थैलेसीमिया एक अनुवांशिक रक्त विकार है, जो माता-पिता से बच्चों में आता है। इस रोग में शरीर में हीमोग्लोबिन कम बनता है, जिसके कारण उसका स्तर सामान्य से कम हो जाता है। इसी वजह से थैलेसीमिया से ग्रसित मरीजों को बार-बार रक्त चढ़ाने की आवश्यकता पड़ती है। औषधियों एवं रक्त आधान के माध्यम से इसकी गंभीरता को कम किया जा सकता है, लेकिन बोन मैरो ट्रांसप्लांट ही इसका स्थायी उपचार है। थैलेसीमिया से ग्रसित मरीजों को शासकीय स्वास्थ्य संस्थाओं में निःशुल्क औषधियाँ एवं उपचार प्रदान किया जा रहा है तथा सभी ब्लड सेंटर्स से निःशुल्क रक्ताधान की सुविधा उपलब्ध कराई जा रही है।

भगोरिया पर्व पर गोगांवा व मोहना में खाद्य सुरक्षा अधिकारियों ने की छापामार कार्यवाही 11 प्रतिष्ठानों से खाद्य पदार्थों के लिए नमूने, प्रयोगशाला में होगी जांच

सत्ता सुधार ■ खरगोन

कलेक्टर सुश्री भव्या के निर्देशानुसार जिले में भगोरिया पर्व के दौरान खाद्य पदार्थों की गुणवत्ता जांच के लिए विशेष अभियान के तहत खाद्य सुरक्षा अधिकारियों ने छापामार कार्यवाही की गई। भगोरिया पर्व के दौरान गोगांवा व मोहना के 11 खाद्य प्रतिष्ठानों का औचक निरीक्षण कर सेव, गुड, कंगन, खजूर सहित अन्य खाद्य पदार्थों के नमूने संग्रहित किए है। मुख्य खाद्य सुरक्षा अधिकारी श्री एचएल अवास्या जांच के दौरान खाद्य सुरक्षा अधिकारियों ने गोगांवा बस स्टैंड के अन्नपूर्णा रेस्टोरेंट से जलेबी, नागराज रेस्टोरेंट से सेव, श्री गणेश सुपारी मेन रोड गोगांवा से कंगन व गुड, तंवर किराना बिलखड़ रोड गोगांवा से चांकलेट के नमूने लिए गए। इसी प्रकार मोहना में रागी पिता रमेश वर्मा की दुकान से हार्द कंगन, कपिल पिता मयाराम झलने की दुकान से चना व दही, रवी पिता ओमप्रकाश सयदे की दुकान से दही, सुमित पिता



कैलाश रावैर की दुकान से खजूर, दिनेश पिता देवीलाल कुमरावत की दुकान से मिठी सेव, तुकाराम पिता मयाराम मोर्य की दुकान से दाल एवं उमेश पिता तुकाराम कुमरावत की दुकान से सोयाबीन तेल के नमूने एकत्र किए किए हैं। मुख्य खाद्य

सुरक्षा अधिकारी श्री अवास्या ने बताया कि नमूने जांच के लिए राज्य खाद्य परीक्षण प्रयोगशाला भोपाल भेजे गए हैं। खाद्य पदार्थों की जांच के उपरांत अमानक पाये जाने पर खाद्य सुरक्षा एवं मानक अधिनियम 2006, नियम 2011 के तहत

विक्रेताओं पर वैधानिक कार्यवाही की जाएगी। भगोरिया पर्व के दौरान आगामी दिनों में भी सतत निरीक्षण कर जांच की कार्यवाही की जाएगी। कार्यवाही के दौरान खाद्य सुरक्षा अधिकारी श्री आरआर सोलंकी भी उपस्थित थे।

कलेक्ट्रेट में हुई जनसुनवाई, अधिकारियों ने सुनी 62 आवेदकों की समस्याएं

खरगोन। प्रत्येक मंगलवार को होने वाली जनसुनवाई की कड़ी में 24 फरवरी को कलेक्ट्रेट कार्यालय में जनसुनवाई का आयोजन किया गया। इसमें अपर कलेक्टर श्रीमती रेखा रावैर, संयुक्त कलेक्टर श्रीमती हेमलता सोलंकी, डिप्टी कलेक्टर श्री प्रताप कुमार अगास्या एवं श्रीमती आकांक्षा अग्रवाल ने अन्य अधिकारियों के साथ आवेदकों की समस्याओं को सुना और संबंधित अधिकारियों को उनका त्वरित निराकरण करने के निर्देश दिए। जनसुनवाई में 62 आवेदक अपनी समस्याएं लेकर आए थे। अधिकारियों ने प्रत्येक आवेदक की समस्या को गंभीरता से सुना और संबंधित विभागीय अधिकारियों को त्वरित निराकरण के निर्देश दिए।

इंदौर की कॉलोनियों में कारों पर पथराव



देर रात बदमाशों ने किया हमला, सीसीटीवी वीडियो आया सामने

सत्ता सुधार ■ इंदौर

इंदौर के चंदन नगर क्षेत्र में सोमवार रात बदमाशों ने एक के बाद एक कई वाहनों के कांच फोड़ दिए। मंगलवार सुबह जब रहवासी जागे तब घटना की जानकारी सामने आई। सूचना मिलते ही पुलिस मौके पर पहुंची और जांच शुरू की। चंदन नगर थाना पुलिस के अनुसार राजनगर, रामानंद नगर, नंदन नगर, दामोदर नगर और पंचमूर्ति नगर में देर रात वाहनों को निशाना बनाया गया। करीब एक दर्जन वाहनों के कांच तोड़े गए हैं।

इनमें पूर्व पार्षद राजेश चौहान की कार भी है। एक कार में ईट भी मिली है।

डायल 112 और बीट स्टाफ मौके पर पहुंचा

सूचना के बाद डायल 112 और बीट के जवान मौके पर पहुंचे। स्थानीय लोगों का कहना है कि रात 8 बजे के बाद क्षेत्र में नशेड़ी सक्रिय हो जाते हैं। कई बार इसकी सूचना पुलिस को दी गई है।

रहवासियों के मुताबिक 15 से ज्यादा गाड़ियों के कांच फोड़े गए हैं, जबकि पुलिस के अनुसार चंदन नगर में 2, एरोडम, छत्रीपुरा और मल्हारगंज क्षेत्र में मिलाकर करीब 6 कारों के कांच तोड़े गए हैं।

इंडियन स्किल रीजनल प्रतियोगिता में आईटीआई के प्रशिक्षणार्थी पीयूष राणे ने जीता सिल्वर मेडल



सत्ता सुधार ■ इंदौर

राष्ट्रीय कौशल विकास निगम के तत्वावधान में इंडियन स्किल 2025-26 रीजनल प्रतियोगिता (वेस्टर्न रीजन) का आयोजन गांधीनगर (गुजरात) में किया गया। यह प्रतियोगिता विश्व कौशल प्रतियोगिता-2026 के अंतर्गत आयोजित हुई। इसमें संभागीय औद्योगिक प्रशिक्षण संस्था इंदौर के रेफ्रिजरेशन एवं एयर कंडीशनिंग

व्यवसाय के प्रशिक्षणार्थी श्री पीयूष राणे ने उत्कृष्ट प्रदर्शन करते हुए द्वितीय स्थान प्राप्त कर सिल्वर मेडल हासिल किया तथा 50 हजार की पुरस्कार राशि अर्जित की। इस उपलब्धि पर पीयूष का चयन मार्च में नई दिल्ली में आयोजित नेशनल स्किल स्पर्धा के लिए हुआ है। प्रतियोगिता से संस्था आमगम पर संयुक्त संचालक कौशल विकास इंदौर संभाग श्री सतीश मोरे, प्राचार्य

श्रीमती रीना सोलंकी, प्राचार्य वर्ग 2 श्री गौरव आर्य, उपा प्राचार्य श्री जी आर अम्बोदिया एवं संस्था के समस्त प्रशिक्षण अधिकारियों-कर्मचारियों द्वारा पीयूष का स्वागत किया गया एवं उसे इस उपलब्धि हेतु बधाई दी। इस अवसर पर संयुक्त संचालक एवं प्राचार्य द्वारा पीयूष को भविष्य में प्रतियोगिता हेतु संस्था की ओर से हर संभव तकनीकी सहायता देने का आश्वासन भी दिया।

जमानत के बाद भी बांग्लादेशी महिला को छोड़ने से कोर्ट का इनकार

सरकार को छह माह में ट्रायल पूरी करने के निर्देश, वर्तमान अंतरराष्ट्रीय हालात के संदर्भ में कोर्ट का निर्णय

इन्दौर। मध्यप्रदेश उच्च न्यायालय खंडपीठ इन्दौर में जस्टिस विजय कुमार शुक्ला और जस्टिस आलोक अवस्थी की युगलपीठ ने एक महत्वपूर्ण मामले की सुनवाई उपरांत मामले की गंभीरता के साथ अंतराष्ट्रीय परिस्थितियों को देखते हुए एक बांग्लादेशी महिला को जमानत के बावजूद छोड़ने से इनकार करते राज्य सरकार को निर्देश दिए कि उसके खिलाफ ट्रायल छह माह के भीतर पूर्ण कराई जाए। निर्धारित अवधि में ट्रायल में

प्रगति नहीं होने पर याचिकाकर्ता को पुनः न्यायालय आने की स्वतंत्रता रहेगी। बांग्लादेशी महिला लिया उर्फ़ रीमा जो की जेल में बंद है और उसकी जमानत होने के बाद यह बंदी प्रत्यक्षीकरण याचिका दायर की गई थी। याचिका में रीमा को हाईकोर्ट से जमानत मिलने के चलते जेल से रिहा करने, प्रत्यवर्तन की प्रक्रिया शुरू करने, जिम्मेदार अधिकारियों के खिलाफ जांच की मांग की गई थी। महिला एक व्यक्ति को जबरदस्ती बंधक बनाने, फिरौती मांगने और अन्य अपराधों के साथ बगैर इजाजत भारत में रहने जैसी गंभीर धाराओं में आरोपी है।

मोहन नागर भी पहुंचे महाकाल दरबार

पद्मश्री मोहन नागर, जो मध्य प्रदेश जन अभियान परिषद के उपाध्यक्ष (राज्य मंत्री दर्जा) एवं पर्यावरण कार्यकर्ता हैं, ने भी श्री महाकालेश्वर मंदिर में पूजा-अर्चना कर आशीर्वाद प्राप्त किया। मंदिर प्रबंधन की ओर से उनका भी सम्मान किया गया।

कर जल अर्पित किया गया।

पूजन के दौरान बाबा महाकाल का आकर्षक श्रृंगार किया गया। कपूर आरती के बाद उन्हें नवीन मुकुट धारण कराया गया। महानिर्वाणी अखाड़े की ओर से शिवलिंग पर भस्म अर्पित किया गया। झाड़ू-मंजीरे, ढोल-नागाड़ों और शंखनाद के बीच भव्य भस्म आरती संपन्न हुई। आज के श्रृंगार की विशेषता त्रिपुंड, चंद्रमा और बेलपत्र से अलंकृत त्रिनेत्र स्वरूप रहा। मान्यता है कि

भस्म अर्पण के पश्चात भगवान निराकार से साकार रूप में भक्तों को दर्शन देते हैं।

दिल्ली के मंत्री आशीष सूद ने किए दर्शन- आशीष सूद, जो दिल्ली सरकार में गृह, शिक्षा, विद्युत एवं शहरी विकास विभाग के कैबिनेट मंत्री हैं, उज्जैन प्रवास के दौरान श्री महाकालेश्वर मंदिर पहुंचे और भगवान महाकाल के दर्शन किए। दर्शन उपरांत मंदिर प्रबंध समिति ने उनका स्वागत एवं सत्कार किया।

और फलों के रस से किया गया। प्रथम घंटानाद के साथ 'हरि ओम' का उच्चारण

ब्रीफ न्यूज

विमान हादसे में चमत्कारिक रूप से बचा पालतू कुत्ता

टेक्सास। बीती 11 फरवरी को टेक्सास के ईस्ट क्षेत्र में एक छोटा विमान इमरजेंसी लैंडिंग की कोशिश के दौरान दुर्घटनाग्रस्त हो गया। विमान हादसे में एक दंपति की मौत हो गई लेकिन उनका पालतू कुत्ता चमत्कारिक रूप से सुरक्षित बच गया। विमान दुर्घटना में फ्लोरिडा के दंपति रॉन जे. टिमरमैन और उनकी पत्नी बारबरा टिमरमैन की मौके पर ही मौत हो गई, जबकि उनका छोटा पालतू कुत्ता सुरक्षित निकल आया। यह घटना ब्राउनस्वोरो के पास मर्चिसन इलाके में शाम करीब 5:13 बजे हुई, जहां विमान घरों के नजदीक गिरने से आसपास का इलाका दहशत में आ गया और बिजली भी गुल हो गई। रॉन टिमरमैन पेशे से एक अत्यंत अनुभवी और सम्मानित फ्लाइट इंस्ट्रक्टर थे। उन्हें 2021 में एफएए द्वारा नेशनल सर्टिफाइड फ्लाइट इंस्ट्रक्टर ऑफ द ईयर का सम्मान दिया गया था। 1998 से प्रशिक्षण दे रहे रॉन ऑरलैंडो स्थित अपनी एविएशन कंपनी ऐलरॉन टीएलएलसी के भी संचालक थे। वे अपनी पत्नी के साथ सिंगल-इंजन बीचक्राफ्ट ए36 विमान उड़ा रहे थे और उनके साथ उनका लैप डॉग भी मौजूद था।

अजब कहानी: महिला ने स्वयं से शादी की और तलाक भी दे दिया

लंदन। आजकल कुछ लोग सिंगल रहने के बजाय अलग रास्ता चुन रहे हैं खुद से शादी करने का। ऐसा ही एक प्रयास किया है ब्राजीलियन कंटेंट क्रियेटर सुलेन केयरे ने। साल 2023 में कंटेंट क्रिएटर सुलेन केयरे ने लंदन में स्वयं से विवाह किया था। अपनी इस अनोखी सेल्फ-मैरिज को लेकर वे उस समय खूब चर्चा में रहीं। अब एक साल बाद उनकी कहानी फिर सुर्खियों में है, क्योंकि उन्होंने खुद को ही तलाक दे दिया था और यह बात सोशल मीडिया पर दोबारा वायरल हो गई है। सोशल मीडिया अकाउंट पर साझा की गई एक पोस्ट में कैरी की पूरी कहानी को फिर से सामने लाया गया है। 2023 में उन्होंने पारंपरिक दुल्हन की तरह सफेद वेंडिंग गाउन, क्राउन और समारोह के साथ स्वयं से शादी की थी। इस अनोखे फैसले ने दुनिया भर में लोगों का ध्यान खींचा था।

सोशल मीडिया के झांसे में आई महिला, खराब कर लिए दांत

दुबई। इंग्लैंड के लिवरपूल की रहने वाली 36 वर्षीय महिला जेड मॉर्गन सोशल मीडिया पर विज्ञापन देखकर लालच में आ गई और अपने दांत का इलाज कराने दुबई पहुंची गई। महिला के साथ वहां जैसा इलाज महिला को मिला उसने जिंदगी भर का दर्द दे दिया। तीन बच्चों की मां जेड ने इंस्टाग्राम पर दुबई के एक डेंटल क्लिनिक का आकर्षक विज्ञापन देखा था, जिसमें पोरसेलिन विनीयरस का खर्च मात्र 2,800 पाउंड बताया गया था। उन्हें लगा यह एक शानदार अवसर है, लेकिन फ्लाइट और होटल के खर्च इसमें शामिल नहीं थे। दुबई पहुंचकर जेड हैरान रह गई। जिस डॉक्टर से उन्होंने अपॉइंटमेंट लिया था, उससे उनकी मुलाकात तक नहीं हुई। शुरुआती प्रक्रियाएं डॉक्टर के एक असिस्टेंट ने ही पूरी कीं, जिनमें दांतों की सफाई और नाप लेना शामिल था।

एजेंसी ■ वाशिंगटन अमेरिका के शस्त्र नियंत्रण और अप्रसार ब्यूरो के सहायक विदेश मंत्री क्रिस्टोफर यिआव ने करीब छह साल पहले चीन द्वारा किए गए गुप्त परमाणु परीक्षण के बारे में नई जानकारी साझा की और अन्य देशों से आग्रह किया कि वे चीन और रूस पर परमाणु निरस्त्रीकरण करने के लिए कदम उठाने का दबाव बनाएं। यह घटना ऐसे समय पर सामने आई है, जब ईरान और अमेरिका के बीच तनाव चरम पर है। इस महीने अमेरिका और रूस के बीच आखिरी परमाणु हथियार समझौते की समाप्ति के बाद यिआव ने संयुक्त राष्ट्र समर्थित एक संस्था



गर्लफ्रेड बनी कार्टेल प्रमुख एल मेंचो की मौत की वजह, 20 राज्यों में भड़की हिंसा

अमेरिका ने उसकी गिरफ्तारी पर रखा था 100 करोड़ रुपए से ज्यादा के इनाम

एजेंसी ■ न्यू मेक्सिको ड्रग माफिया एल मेंचो मेक्सिको की जलिसको न्यू जेनेरेशन कार्टेल का प्रमुख था, जिसे दुनिया के सबसे खतरनाक आपराधिक संगठनों में गिना जाता है। एल मेंचो की मौत की खबर फैलते ही उसके समर्थकों ने पूरे देश में हिंसा की। सुरक्षा मंत्री ओमर गार्सिया हारफुच के कुताबिक हिंसा में अब तक एक जेल गार्ड, राज्य अभियोजन कार्यालय का एक कर्मचारी और कार्टेल के 30 सदस्य मारे गए हैं। वहीं जलिसको राज्य में कम से कम 25 नेशनल गार्ड जवानों की भी जान चली गई, लेकिन वह एल मेंचो, जिसे सुरक्षा एजेंसियां सालों तक पकड़ नहीं सकीं, अपनी गर्लफ्रेंड के कारण मारा गया।

मीडिया रिपोर्ट के मुताबिक सुरक्षा एजेंसियां कई सालों से एल मेंचो को खोज रही थी। जांच के दौरान एजेंसियों को उसकी एक गर्लफ्रेंड के बारे में जानकारी लगी। एल मेंचो अपनी गर्लफ्रेंड पर आंख मूंद कर भरोसा करता था। सुरक्षा



एजेंसियां जानती थीं कि अगर वह सीधे उसकी गर्लफ्रेंड से संपर्क करेंगे तो एल मेंचो को खबर लग जाएगी। उसे एल मेंचो के ठिकाने की खबर भी रहती थी। रिपोर्ट के मुताबिक उसके ठिकाने तक पहुंचने में उसी महिला के एक भरोसेमंद

करीबी शख्स से एजेंसियां जुड़ गईं उसी शख्स ने मेंचो की हर खबर एजेंसियों तक पहुंचाई।

रिपोर्ट के मुताबिक 21 फरवरी को गर्लफ्रेंड एल मेंचो से अलग होकर निकल गई, लेकिन एल मेंचो अपने सुरक्षाकर्मियों के साथ वहीं

रुका रहा। इसी दौरान सुरक्षा एजेंसियों ने कार्रवाई की योजना को अंतिम रूप दिया। अगले 24 घंटे के अंदर सेना, नेशनल गार्ड और वायुसेना ने संयुक्त अभियान शुरू किया। शक न हो, इसलिए मुख्य कार्रवाई जमीनी दस्तों के जरिए की गई और सीमित हवाई सहायता ली गई। रविवार सुबह सुरक्षाबलों ने तापाल्पा के बाहरी इलाके में स्थित एक केबिन परिसर को चारों तरफ से घेर लिया जैसे ही सैनिक आगे बढ़े, एल मेंचो के सुरक्षा गाइड्स ने गोलियां चलानी शुरू कर दीं। मुठभेड़ में कम से कम 6 से 8 कार्टेल सदस्य मारे गए और तीन सैनिक घायल हुए। गोलीबारी के बीच एल मेंचो और उसके कुछ सहयोगी जंगल की ओर भागे। स्पेशल फोर्स की एक टीम ने उनका पीछा किया और घने जंगल में छिपे एल मेंचो को ढूंढ निकाला। दूसरी मुठभेड़ के बाद उसे और उसके दो गाइड्स को गंभीर हालत में पकड़ा। अधिकारियों के मुताबिक एल मेंचो को हेलिकॉप्टर से राजधानी ले

जाया जा रहा था, लेकिन रास्ते में उसकी मौत हो गई। सरकार ने पुष्टि की कि उसे पकड़ने में अमेरिका से मिली अतिरिक्त खुफिया जानकारी ने मदद की, हालांकि जमीनी कार्रवाई में कोई अमेरिकी बल शामिल नहीं था। अमेरिका ने उसकी गिरफ्तारी पर 100 करोड़ रुपए से ज्यादा के इनाम रखा था। एल मेंचो की मौत की खबर फैलते ही जलिसको समेत कम से कम 20 राज्यों में हिंसा भड़क उठी। कार्टेल के लोगों ने कई शहरों में सड़कें जाम कर दीं। दर्जनों बैंक और स्थानीय कारोबारियों की दुकानों को भी जला दिया गया।

राष्ट्रपति क्लॉडिया शीनबाउम ने सेना की कार्रवाई की सराहना की और कहा कि देश में शांति और सुरक्षा बनाए रखना सरकार की प्राथमिकता है। हालात काबू में लाने के लिए अब तक करीब 9,500 सैनिक तैनात किए जा चुके हैं, जिनमें सोमवार को पश्चिमी मेक्सिको में भेजे गए अतिरिक्त 2,500 जवान भी शामिल हैं।

अमेरिका के साथ ‘अंतरिम समझौता’ को तैयार ईरान

तेहरान। ट्रंप बार-बार खामेनेई को ‘बुरे अंजाम’ की धमकी दे रहे हैं। इस बीच परमाणु बातचीत भी चल रही है। अमेरिका अपनी सारी शर्तें मनवाने के लिए ईरान पर प्रेशर बना रहा है लेकिन ईरान ने अमेरिका को जवाब देने रेड लाइन खींच दी है। हालांकि, खामेनेई का देश तीन मुद्दों पर झुकने के लिए तैयार हो गया है। मीडिया रिपोर्ट के मुताबिक ईरान ने अपने उस न्यूक्लियर पावर बनने के ‘ख्वाब’ को दांव पर लगा दिया है, जिसे वह अपनी ‘संप्रभुता का प्रतीक’ मानता था। रिपोर्ट के मुताबिक ईरान के एक वरिष्ठ अधिकारी ने खुलासा किया है कि वे अमेरिका के साथ ‘अंतरिम समझौता’ करने के लिए तैयार हैं। इसके लिए उन्होंने तीन प्रमुख प्रस्ताव बातचीत की मेज पर रखे हैं जिनमें यूरेनियम एक्सपोर्ट, ईरान अब तक अपने एनरिच्ड यूरेनियम को देश से बाहर भेजने के खिलाफ था लेकिन अब वो अपने भंडार का एक हिस्सा निर्यात करने पर विचार कर रहा है ताकि अमेरिका के साथ समझौते पर पहुंच सके।

पीएम मोदी खाली सदन में नहीं देंगे भाषण रिक्त सीट को पूर्व सांसदों से भरेंगे: स्पीकर

एजेंसी ■ चेन्नई

इजराइली संसद नेसेट में विपक्षी सदस्यों द्वारा भारत के पीएम नरेंद्र मोदी के संबोधन का बहिष्कार करने की धमकियों से बेपरवाह स्पीकर अमीर ओहाना ने कहा है कि वह उनकी जगह रिक्त सीट को पूर्व सांसदों से भरेंगे। स्थानीय मीडिया के मुताबिक पीएम मोदी की इजराइल यात्रा घेरलू राजनीति में उलझती नजर आ रही है। इजराइली विपक्ष ने चेतावनी दी है कि अगर प्रोटोकॉल के मुताबिक सुप्रीम कोर्ट प्रमुख को आमंत्रित नहीं किया गया तो वे भारतीय नेता के संसदीय संबोधन का बहिष्कार करेंगे।

रिपोर्ट के मुताबिक राष्ट्रीय प्रसारक कान ने बताया कि विपक्षी पार्टी येस एटिड की सांसद मेइराव बेन-अरी ने इस मुद्दे पर एक बैठक में स्पीकर ओहाना को चुनौती दी। इस पर ओहाना ने सांसद से कहा कि चिंता मत करो, मैं आपको विश्वास दिलाता हूँ कि भारत के प्रधानमंत्री आधे खाली सदन में



भाषण नहीं देंगे। खबरों के मुताबिक ओहाना ने कहा कि बेशक सुप्रीम कोर्ट के प्रमुख को भाषण में शामिल होने के लिए आमंत्रित नहीं किया गया था। पीएम मोदी के 25 फरवरी को दो-दिवसीय दौरे पर इजराइल पहुंचने की उम्मीद है। इस दौरान वह संभवतः नेसेट को संबोधित करेंगे और पीएम बेंजामिन नेतन्याहू और राष्ट्रपति इसहाक हर्ज़ोग से मुलाकात करेंगे। विपक्ष से कहा कि यावर लैपिड ने रेखांकित किया कि जब मोदी सदन को संबोधित करें तो सुप्रीम कोर्ट के प्रमुख को नेसेट में आमंत्रित किया जाए।

रिपोर्ट के मुताबिक विपक्ष के सूत्रों का कहना है कि यह बहिष्कार का आह्वान नहीं है, लेकिन नेतन्याहू सरकार जानबूझकर हमें एक बुरी स्थिति में धकेलने की कोशिश कर रही है। उन्होंने कहा, यदि गठबंधन भारत के पीएम के साथ विशेष सत्र के दौरान सुप्रील कोर्ट के प्रमुख का बहिष्कार करता है, तो हम बहस में शामिल नहीं हो पाएंगे। लैपिड ने सांसदों से कहा कि गठबंधन द्वारा सुप्रीम कोर्ट प्रमुख का एक और सार्वजनिक बहिष्कार विधायिका के लिए भारी शर्मिंदगी का कारण बनेगा।

इमरान खान को जेल से निकाल अस्पताल ले गए और इंजेक्शन लगा वापस भेजा

एजेंसी ■ इस्लामाबाद

पाकिस्तान के पूर्व पीएम इमरान खान को आंख के इलाज के लिए सोमवार को जेल से इस्लामाबाद के पाकिस्तान इंस्टीट्यूट ऑफ मेडिकल साइंसेज अस्पताल लाया गया। यहां डॉक्टरों ने उनकी दाहिनी आंख में इंजेक्शन दिया और जांच के बाद उन्हें वापस जेल भेज दिया गया। अस्पताल प्रशासन के मुताबिक इमरान खान को फॉलो-अप चेकअप के लिए लाया गया था। जनवरी में उनकी आंख में राइट सेंट्रल रेटिनल वेन ऑक्लूजन की समस्या सामने आई थी। यह एक गंभीर बीमारी है, जिसमें आंख की नस में खून का थक्का जम जाता है और रोशनी पर असर पड़ता है।

सुप्रीम कोर्ट में जमा मेडिकल रिपोर्ट के मुताबिक इमरान खान ने दावा किया है कि उनकी दाहिनी आंख में अब केवल 15 फीसदी रोशनी बची है। बता इमरान खान अगस्त 2023 से जेल में बंद हैं। उन्हें भ्रष्टाचार मामले में 14 साल की सजा सुनाई गई है। इधर, उनकी सेहत को लेकर पाकिस्तान की राजनीति गरमाई हुई है। सोमवार को पाकिस्तान तहरीक-ए-इंसाफ के नेताओं और विपक्षी गठबंधन तहरीक-ए-तहफुज-ए-आइन-ए-पाकिस्तान के कार्यकर्ताओं ने सुप्रीम कोर्ट के बाहर प्रदर्शन किया था। प्रदर्शनकारियों ने मांग की कि इमरान खान के खिलाफ सभी मामलों की तुरंत सुनवाई तय की जाए।

एजेंसी ■ वाशिंगटन

अमेरिकी राष्ट्रपति डोनाल्ड ट्रंप ने उन मीडिया रिपोर्ट्स का खंडन किया है जिनमें दावा किया गया था कि जनरल डेनियल केन ने ईरान के साथ युद्ध के खिलाफ चेतावनी दी है। ट्रंप ने साफ कहा कि अमेरिका युद्ध के लिए पूरी तरह तैयार है और अगर कोई सैन्य संघर्ष होता है, तो जीत अमेरिका की ही होगी। अपने दृढ़ सोशल पर एक पोस्ट में ट्रंप ने इन खबरों को 100 फीसदी गलत बताया है। उन्होंने कहा कि जनरल डेनियल केन अन्य लोगों की तरह युद्ध नहीं चाहते हैं, लेकिन अगर सैन्य स्तर पर ईरान के खिलाफ जाने



का फैसला लिया जाता है, तो जनरल केन का मानना है कि इस युद्ध को आसानी से जीता जा सकता है। ट्रंप ने कहा कि जनरल डेनियल केन को राजिन भी कहा

जाता है। मीडिया रिपोर्ट के मुताबिक ट्रंप ने कहा कि जनरल केन ने सीमित हमलों या ईरान पर कार्रवाई न करने जैसी कोई बात नहीं की है। उन्हें केवल एक ही बात पता है-

कैसे जीतना है। अगर उन्हें आदेश दिया जाता है, तो वह सैन्य मोर्चे का नेतृत्व करेंगे। बता दें जॉन डैनियल केन शीर्ष अमेरिकी जनरल और वेंचर कैपिटलिस्ट हैं।

वे 2025 से जॉइंट चीफ्स ऑफ स्टाफ के 22वें चेयरमैन के तौर पर काम कर रहे हैं। उन्होंने 2021 से 2024 तक सेंट्रल इंटेलिजेंस एजेंसी में मिलिट्री मामलों के एसोसिएट डायरेक्टर के तौर पर काम किया। ट्रंप ने ईरान को परमाणु समझौते पर सहमत होने के लिए कड़ी चेतावनी दी है। उन्होंने कहा कि अंतिम निर्णय मैं ही लेता हूं मैं चाहता हूँ कि एक डील हो,

लेकिन अगर हम कोई डील नहीं करते हैं तो वहां के लोगों के लिए एक बहुत बुरा दिन होगा। वे लोग महान और अद्भुत हैं और उनके साथ ऐसा कभी नहीं होना चाहिए था। ट्रंप की यह प्रतिक्रिया उन रिपोर्ट्स के बाद आई है जिनमें कहा गया था कि जनरल डैनियल केन ने राष्ट्रपति ट्रंप और वरिष्ठ अमेरिकी अधिकारियों को आगाह किया है कि ईरान के खिलाफ सैन्य अभियान जोरिखम भरा हो सकता है और अमेरिका एक लंबे संघर्ष में फंस सकता है। इस संभावित टकराव के बीच अमेरिका मध्य पूर्व में अपनी सैन्य ताकत लगातार बढ़ा

रहा है, जिससे व्यापक युद्ध की चिंताएं तेज हो गई हैं। पेंटागन के अधिकारियों ने कतर के अल उदीद बेस से सैकड़ों सैनिकों को शिफ्ट किया है। बहरीन, इराक, सीरिया, कुवैत, सऊदी अरब, जॉर्डन और संयुक्त अरब अमीरात में स्थित अमेरिकी सैन्य ठिकानों पर रणनीतिक और लॉजिस्टिक बदलाव देखे गए हैं। अमेरिकी अधिकारियों को इस बात की गहरी आशंका है कि अगर पूर्ण युद्ध छिड़ता है, तो इस क्षेत्र में तैनात करीब 30,000 से 40,000 अमेरिकी सैनिक ईरान के प्राथमिक निशाने पर हो सकते हैं।



सर्दियों में कैसे बचाएं अपने दिल को

बदलते लाइफ स्टाइल के इस दौर में हार्टअटैक के मामले ज्यादा देखने को मिल रहे हैं। पहले लोगों का ऐसा मानना था कि 60 वर्ष से ऊपर के बुजुर्ग ही इसकी चपेट में आते हैं, परन्तु अब ऐसा नहीं रह गया है। 30 से 40 साल के लोगों में भी इसका खतरा होता है। वैसे तो हार्ट अटैक कभी भी हो सकता है परन्तु जाड़े में ऐसे मरीजों का औसत दर ज्यादा बढ़ जाता है। इसका मुख्य कारण जाड़े में खून की नलियों का सिकुड़ना है। राजेंद्र आर्युर्विज्ञान एवं प्रशिक्षण संस्थान, रांची के डॉक्टर सजय सिंह का कहना है कि जाड़े में खून की नलियां ज्यादा सिकुड़ती हैं। जब खून की नलियां सिकुड़ने लगेंगी तब रक्त का प्रवाह धीरे-धीरे कम होने लगेगा, जिससे हार्ट अटैक की आशंका बढ़ जाती है।

बचाव के उपाय – डॉक्टर सजय के अनुसार जब ठंड ज्यादा बढ़ जाए तो उससे बचने के लिए कुछ बातों का ध्यान रखना जरूरी है। सुबह टहलने वाले लोग मौसम के अनुकूल अपने समय में बदलाव करें। ज्यादा सुबह न निकलें। ज्यादा दूरी तक न टहलें। जो लोग ब्लडप्रेशर, हार्ट, शुगर आदि के मरीज हैं वे डॉक्टर से जरूर सलाह लें।

खाने में क्या लें – मौसमी फल, सलाद एवं आंवले जरूर लें। सलाद में भी प्याज एवं टमाटर ज्यादा से ज्यादा लें।

लक्षण – जब अपने शरीर में अदृश्यावृत्ति बदलाव महसूस करें। जैसे ज्यादा पसीना आना, घबराहट, चक्कर आना एवं सीने में दर्द महसूस होना। पेट खरब एवं उल्टी होना ठंड लगने के लक्षण हैं। जैसे ही इसका अहसास हो, डॉक्टर के पास तुरंत जाएं।



वेडिंग डाइट प्लान

फिट रहना हर किसी के लिए जरूरी है, लेकिन होने वाली दुल्हन के लिए अपनी सेहत और फिटनेस पर ध्यान देना अनिवार्य है। दौड़भाग, शादी की तैयारियां और तनाव के चलते डाइट पर कंट्रोल करना मुश्किल होता है। फोर्टिस हॉस्पिटल की चीफ डाइटेशियन किरण दलाल और क्लीनिकल न्यूट्रिशनरिस्ट निधि सरिन बता रही हैं भावी दुल्हन अपनी डाइट का प्लान कैसे करे कि वजन नियंत्रित रहे....

आमतौर पर लड़कियों का वजन शादी से पहले तीन कारण से बढ़ता है- भागदौड़, तनाव और लगातार पार्टी। इसी तरह शादी के बाद वजन बढ़ने के तीन मुख्य कारण हैं- प्रेमेन्सी, शादी के बाद परिवार, घर और अन्य जिम्मेदारियों में इतना व्यस्त हो जाना कि खानपान पर ध्यान न दे पाना, पति के साथ उनकी तरह ही पोर्शन लेना, जाने-अनजाने में एक्स्ट्रा कैलोरी ले लेती हैं। एक बार फैट शरीर पर बढ़ने लगता है तो उसे रोकना काफी मुश्किल होता है। बेहतर होगा अगर पहले से ही खानपान की कुछ आदतों पर अमल किया जाए और डाइट प्लान बनाया जाए। अगर आप शादी से पहले और बाद में अतिरिक्त वजन को हटाना चाहती हैं तो यहां दी गई बातों पर गौर फरमाएं।

शादी से पहले

- अपने दिन की शुरुआत नींबू मिले गर्म पानी से करें। इसमें कश किए हुए धुंधले के पत्ते भी मिला सकती हैं।
- जब भूख लगे सूप या जूस पिएं।
- अगर आप कैलोरी में कटौती करना चाहती हैं तो सबसे पहले वीनी, आइसक्रीम, केक, पेस्ट्री और प्रोसेस्ड फूड को अपने आहार से हटाएं।

- रोजाना के हिसाब से अपना लक्ष्य बनाएं। प्रतिदिन आपको 1,600 कैलोरी मिलनी चाहिए, लेकिन इससे कम करने की कोशिश करें। यह ध्यान रखें कि दिनभर में आपको कम से कम तीन मीलस और दो स्नैक्स मसलन फल या रोस्टेड नट्स या फिर स्ट्रीम्ड फर्मेंटेड फूड लेने हैं।
- दिन की शुरुआत के लिए ब्रेकफास्ट बहुत जरूरी है। इसमें मीठे से बचें। लो फैट मिल्क प्रोडक्ट्स को प्राथमिकता दें। एक-दो सर्विंग मल्टीग्रेन सीरियल, स्पाउट्स या बींस और कट हूप फल लें। इससे आपको ब्रेकफास्ट से लगभग 300 कैलोरी मिलेगी। बाकी कैलोरी आपको लंच और डिनर से मिलनी चाहिए।
- लंच/डिनर में होलग्रेन सीरियल, दालें या फ़िल्ड फ़िश या चिकन के एक टुकड़े के साथ लो फैट प्रोबायोटिक दही, सलाद और एक बोल स्ट्रीम्ड रंगीन सब्जियां लें।
- शादी से एक महीने पहले अचानक पांच किलो वजन घटाना भी ठीक नहीं है। अगर ऐसा चाहती हैं तो इसके लिए आपको शादी से छह महीने पहले अपने आहार पर ध्यान देना होगा। इसका सीधा असर आपके बाल और त्वचा पर पड़ेगा।
- अच्छी त्वचा के लिए मांजर, एप्रिकॉट, पीले और नारंगी रंग के फल व सब्जियां खाएं। पालक और अन्य हरी पत्तेदार सब्जियों को प्राथमिकता दें। टमाटर खाएं, उसमें लाइकोपीन पाया जाता है।
- अखरोट खाएं, इसमें ओमेगा फैटी एसिड पर्याप्त मात्रा में पाया जाता है, जो बालों को चमकदार और त्वचा को बेहतर बनाता है।

- दिनभर में चार-पांच कप ग्रीन टी पिएं।
- इस दौरान अल्कोहॉल व धूम्रपान से दूर रहें।
- सैलैड, सूप और फलों का सेवन करने से फैटी एसिड मिलेगा, जिससे आपको एनर्जी भी मिलेगी।
- त्वचा में पानी की कमी न होने दें। दिनभर में पर्याप्त पेय पदार्थ जैसे जूस, सूप, पानी खूब पिएं।

शादी के बाद

- जो कुछ भी खाएं धीरे-धीरे और खुश होकर खाएं। टीवी के सामने या बात करते हुए न खाएं। धीमी गति से खाने से आपको जल्दी ही पेट भरा हुआ महसूस होगा।
- ब्रेकफास्ट एक साथ करें। जिसमें एक बाउल परसुट्स, मूसली या फिर ओटमील हो।
- लंच में हरी सब्जियों वाला सूप जरूर लें। नॉन वेजेटेरियन हैं तो प्रोन्स को प्राथमिकता दें।
- उस समय कतई न खाएं, जब आप तनाव या गुस्से में हो।
- ब्लैक कॉफी, जंक फूड, चाय से जहां तक हो सके दूर रहें। रिफाईंड प्रोडक्ट से बचें।
- पार्टनर के साथ एक्सरसाइज जरूर करें। फ़िज़िकल एक्टिविटी बढ़ाने से दिल की सेहत अच्छी रहती है। कोलेस्ट्रॉल और ब्लडप्रेशर नियंत्रित रहता है। डिनर के बाद रोजाना एक घंटा टहलने का लक्ष्य बनाएं।
- एक-दूसरे के पोर्शन को मैच न करें, क्योंकि पुरुषों को दिनभर में अलग कैलोरी और स्त्रियों को मित्र कैलोरी की जरूरत होती है। पुरुषों को स्त्रियों की अपेक्षा अधिक कैलोरी की जरूरत होती है।
- जो भी खाएं पोष्टिक हों, लेकिन खाने की मात्रा हमेशा ध्यान में रखें।
- सब कुछ खाएं, लेकिन सीमित मात्रा में ताकि आप फिट और स्वस्थ रहें। संतुलित डाइट लें। खाने पर नियंत्रण का यह मतलब नहीं कि आप एक्सरसाइज करना छोड़ दें। साथ-साथ वह भी जरूरी है।



डांस करके घटाइए वजन

डांस के दौरान हथ-पैरों के साथ ही पूरे शरीर की एक्सरसाइज हो जाती है। डांस करने से शरीर का ब्लड सर्कुलेशन बहुत तेज होता है, साथ ही शरीर की मांसपेशियों पर भी काफी खिंचाव पड़ता है, जो स्वस्थ बनाए रखता है। मोटापे से ग्रसित वे लोग, जिन्हें योग और जिम जाना अच्छा नहीं लगता है, डांस के द्वारा मोटापे पर नियंत्रण पा सकते हैं। जी हाँ, डांस करने से मनोरंजन तो होता ही है, साथ ही इससे पूरे शरीर की कसरत भी हो जाती है। यह खुद को फिट रखने का सबसे अच्छा तरीका है। इससे शरीर के हर एक अंग की अच्छी कसरत हो जाती है। हर रोज डांस करने से पूरा शरीर स्वस्थ रहता है। डांस का दिमाग पर भी अनुकूल असर पड़ता है। इससे शारीरिक स्वास्थ्य के साथ-साथ मानसिक स्वास्थ्य भी ठीक बना रहता है। जो लोग थोड़ी देर तक ही खड़ी लेकिन नियमित डांस करते हैं, उनको मोटापे की समस्या नहीं होती और वे स्वस्थ बने रहते हैं। डांस फ्लोर पर कम से कम पांच मिनट डांस करने मात्र से शरीर की तीस कैलोरी ऊर्जा बर्न हो जाती है। शोधकर्ताओं का कहना है कि जो लोग कम उम्र में ही डांस करना शुरू कर देते हैं, उन्हें कम तनाव होता है और उनकी सेहत फिट बनी रहती है।

मन को जोड़ें सांसों से

मन को काबू में करने का मतलब है अपनी अनियंत्रित विचारशैली को नियंत्रित करना। मन को सांसों से जोड़ें। प्राणवायु से जुड़ते ही बैलगाँव मन पर नियंत्रण करना आसान हो जाएगा। अपने विचारों को रोकने का प्रयास करें। विचार रुकते ही मन धीमा होगा, इसे फिर सांसों से जोड़ दें। मन का सांस से गहरा संबंध है। मन सारी इंद्रियों का स्वामी है और सांस मन का। इसलिए श्वास के नियंत्रण से हम चित्त को स्थिर करके आंतरिक शांति प्राप्त कर सकते हैं। जब भी बेचैनी हो, मन अशांत हो, तनाव हो, तो पचासन में बैठकर सांस भीतर खींचे, उसे थोड़ी देर भीतर ही रोकें, फिर धीरे-धीरे छोड़ दें। ऐसा प्रयोग दिन में दो-तीन बार करने से आप काफी सहज महसूस करेंगे।

एलोवेरा बनेगा किडनी का सुरक्षा कवच

वनस्पतियों में छिपे औषधीय गुणधर्म हजारों साल से जीवन को संजीवनी देते रहे हैं, लेकिन उनके अनुसंधान पर परिणामी काम नहीं हुआ। अंग्रेजी दवाओं की भेट चढ़ती ज़िंदगी में फिर से जान फूंकने के लिए चिकित्सा जगत आयुर्वेद की शरण में खड़ा है। लाला लाजपत राय मेडिकल कॉलेज के फार्माकोलोजी विभाग में गिलोय के बाद अब एलोवेरा पर ढल रहे एक शोध में इसे किडनी रोगों पर अत्यंत लाभकारी पाया गया है। चरक संहिता में भी एलोवेरा को औषधीय गुणों से लबरेज बताया गया है, किंतु वैज्ञानिक शोध पर आधारित पुष्टि की कमी रही। फार्माकोलोजी विभाग की एमडी की छात्रा डॉ. शालिनी वीरानी ने चूल्हों पर किए गए एक शोध में पाया कि एलोवेरा के सेवन से एक माह में उनकी किडनी पूरी तरह ठीक हो गई।

महंगी डायलिसिस से मिलेगी निजात

किडनी रोगियों की संख्या बढ़ने से चिकित्सा के समक्ष एक कठिन चुनौती है। एलोपैथिक में किडनी रोगियों को डायलिसिस पर रखा जाता है, जो महंगा होने के साथ-साथ साइड इफेक्ट भी करता है। एलोवेरा से किडनी रोगों में चमत्कारिक सुधार के संकेत से अब विभाग ट्रायल का दूसरा चरण शुरू करेगा। बाद में इसके पेटेंट के लिए आवेदन किया जाएगा।



सर्दी-जुकाम-खासी को ऐसे दें शिकस्त

सर्दियों का मौसम आम तौर पर स्वास्थ्य के लिए अच्छा माना जाता है, किंतु यदि आप कफ विकार से ग्रस्त है तो इससे आप सर्दियों के पूरे मौसम में जुकाम-खासी व सांस रोग से परेशान हो सकते हैं। प्रस्तुत है, इन तकलीफों से निजात पाने के उपाय

- ठंडा पानी या ठंडे पेय लेने के बजाय गुनगुना पानी पिएं। अदरक डालकर सब्जियों का सूप पिएं।
- तेज भूख लगने पर ही भोजन करें, क्योंकि कम भूख या भूख के बगैर भोजन लेने से हाजमा सही नहीं होगा और कफ बनेगा।
- गेहूँ के आटे में चौथाई या आधी मात्रा में चने का आटा मिलाकर रोटी बनाएं। यदि चावल खाना है, तो उसमें काली मिर्च, तेज पत्ता आदि गर्म मसाला मिलाएं।
- भोजन खूब चबाकर करें और भूख से थोड़ा कम खाएं।
- कब्ज न रहने दें। इसके लिए प्रातः गर्म पानी पीकर व्यायाम करने के बाद शौच जाएं।
- दिन में तीन से चार बार सरसों का या बादाम का तेल 4-5 बूंद नाक में डालकर कफ निकालें।
- नासिका क्षेत्र में मैग्नेट का साउथ पोल 5 मिनट तक घुमाने से साइनोसाइटिस में लाभ मिलता है।
- पीठ की ओर से गर्म पानी की धौली से सुबह शाम सेंक करने से फेफड़ों की सर्दी बहुत जल्दी दूर हो जाती है।

सावधानियां

- रात को बायीं करवट सोएं।
- कानों में टंडी हवा का झोंका न लगे, इसके लिये कान में रुई लगाए रखें।
- अगर आप जलनेति करते हैं, तो उसके बाद विरेचन प्राणायाम करें।
- खुले पैर घास में न टहलें।
- ठंडे खाद्य व पेय पदार्थ ग्रहण न करें।



‘लोका 2’ पर कल्याणी प्रियदर्शन ने दिया अपडेट

पिछले साल मलयालम फिल्म ‘लोका चैप्टर 1’ ने दर्शकों को हैरान किया। फिल्म की कहानी वुमन सुपरहीरो चंद्रा पर थी। बॉक्स ऑफिस पर भी इसने कमाल का कलेक्शन किया। अब इसका दूसरा पार्ट भी बनने वाला है। फिल्म को लेकर लीड एक्ट्रेस कल्याणी प्रियदर्शन ने अपडेट दिया है।

जल्द शुरू होगी शूटिंग

हाल ही में एक इवेंट में कल्याणी प्रियदर्शन शामिल हुई। इस दौरान ही एक्ट्रेस ने ‘लोका 2’ को लेकर बात की। वह कहती हैं, ‘फिल्म ‘लोका 2’ की स्क्रिप्ट पर काम चल रहा है। उम्मीद है कि शूटिंग सितंबर से शुरू होगी। मैं फिल्म का हिस्सा हूँ। आप फिल्म का इंतजार करें।’

क्या थी कहानी?

मलयालम फिल्म ‘लोका’ एक वुमन सुपरहीरो की कहानी थी। इसमें चंद्रा नाम की एक लड़की है, जिसमें पास कुछ सुपरपावर होती हैं। वह बंगलुरु में रहने आती है और असह्य पुरुष और महिलाओं को मुश्किलों से बचाती है। वह उड़ सकती है, उसके पास लड़ने की असीम क्षमता, ताकत है। इस फिल्म का एक्शन, ड्रामा दर्शकों को पसंद आया है। इस फिल्म ने बॉक्स ऑफिस पर भी अच्छाई कमाई की थी।

फिल्म ने बॉक्स ऑफिस पर की छप्परफाड़ कमाई

मीडिया रिपोर्ट के अनुसार फिल्म ‘लोका’ का बजट 33 करोड़ रुपये है। इस फिल्म ने भारतीय बॉक्स ऑफिस पर रास 183.96 करोड़ रुपये कमाए थे। इस फिल्म को कई एक्ट्रेस से सराहा। इस पहली वुमन सुपरहीरो मूवी कहा।



प्रियंका चोपड़ा ने बॉलीवुड से हॉलीवुड तक पहुंचने के अपने संघर्ष पर चर्चा की

ग्लोबल आइकन प्रियंका चोपड़ा हाल ही में सालाना हार्वर्ड इंडिया कॉन्फ्रेंस में शिरकत करने पहुंची। यहां उन्होंने अपने देश और बॉलीवुड से हॉलीवुड तक पहुंचने के अपने संघर्ष पर चर्चा की। उन्होंने अपने संघर्ष के बारे में बताया। साथ ही वे हॉलीवुड तक पहुंची, इसका क्रेडिट ऐश्वर्या राय और इरफान खान सरीखे सितारों को दिया। प्रियंका का कहना है कि इन सितारों ने हॉलीवुड के रास्ते खोले।

प्रियंका ने शेयर किया इमोशनल नोट

प्रियंका चोपड़ा ने हार्वर्ड इंडिया कॉन्फ्रेंस में बोलते हुए अपने करियर और हॉलीवुड तक के संघर्ष का भी जिक्र किया। इस दौरान उन्होंने

हॉलीवुड में रास्ता बनाने का क्रेडिट ऐश्वर्या राय, इरफान खान और मिडी कालिंग को दिया। उन्होंने अपने आधिकारिक इंस्टाग्राम अकाउंट से एक पोस्ट भी शेयर किया है। इसमें अपनी करियर जर्नी पर एक इमोशनल नोट लिखा है।

इन हस्तियों ने दूसरों के लिए रास्ते आसान बनाए

प्रियंका चोपड़ा ने यह स्वीकार किया कि किस तरह एक्ट्रेस ऐश्वर्या राय, दिग्गज एक्टर इरफान खान और अमेरिकन एक्टर-कॉमेडियन मिडी कालिंग के संघर्ष ने हॉलीवुड में उनके अपने करियर में योगदान दिया। उन्होंने इन पर्सनैलिटीज को ट्रेलब्लेजर बताया, जिनकी कामयाबियां ने दूसरों के लिए रास्ते तैयार किए। उनके नक्शेकदम पर चलना मुमकिन बनाया।

प्रियंका ने जाहिर किया उत्साह

प्रियंका चोपड़ा ने साझा किए गए पोस्ट के साथ लिखा है, ‘मेरे दिन की शुरुआत ऐसे हुई। मुझे अपनी सबसे करीबी दोस्तों और बिजनेस पार्टनर अंजुला आचार्य के साथ मशहूर हार्वर्ड बिजनेस स्कूल में इंडिया वीक खत्म करने के लिए एक फायरसाइड कीनोट पढ़ा देना था। टॉपिक था ‘जैसा इंडिया हम सोचते हैं’। यहां ऑडियंस में देखते हुए मेरे मन में बस एक ही खयाल आया, ‘तुम यहीं इंडिया हो, जिसकी मैंने कल्पना की थी’। प्रियंका चोपड़ा के वॉक फ्रंट की बात करें तो वे फिल्म ‘वाराणसी’ में नजर आएंगी।

एक्ट्रेस प्रिया प्रकाश वारियर ने अजित कुमार के लिए लिखा खास नोट



मलयालम एक्ट्रेस प्रिया प्रकाश वारियर ने हाल ही में तमिल सुपरस्टार अजित कुमार के लिए एक खास नोट शेयर किया है। फिल्म ‘गुड बैड अगली’ में उनके साथ काम कर चुकी प्रिया उन्हें वीयर करने पहुंची थी। इसी की कुछ तस्वीरें और वीडियो शेयर कर उन्होंने अजित के लिए कुछ खास लिखा। प्रिया ने अहू धावी के पास मरीना सर्किट से कुछ तस्वीरें और वीडियो इंस्टाग्राम पर शेयर करते हुए लिखा, ‘ध्वायर पेशन, डिसिप्लिन और निडर समर्पण... जिस तरह वह जिंदगी और रेंसिंग दोनों में बेहतरीन बनने की कोशिश करते हैं, वह बेहद प्रेरित करने वाला है। असली महानता

अपनी सीमाओं को आगे बढ़ाने, विनम्र रहने और अपने जुनून को कभी न छोड़ने में है। अजित सर, मुझे बुलाने के लिए धन्यवाद! आपके और आपकी शानदार टीम के साथ रहना बहुत खास लगा। हम आपके लिए वीयर कर रहे हैं।’ बता दें, अजित कुमार इन दिनों अपनी रेंसिंग टीम के साथ इंटरनेशनल कार रेंसिंग प्रतियोगिताओं में हिस्सा ले रहे हैं। प्रिया से पहले तमिल स्टार शिवकार्तिकेयन भी अहू धावी पहुंचकर अजित और उनकी टीम से मुलाकात कर चुके हैं।

इस फिल्म में नजर आएंगी प्रिया

एक्ट्रेस प्रिया प्रकाश वारियर हाल ही में निर्देशक अखिल सथ्यान की फिल्म ‘सर्वम माया’ में कैमियो रोल में नजर आई थीं। इस फिल्म में उनके साथ निविन पॉली और रिया शिबू भी अहम भूमिकाओं में थे। अब खबर है कि प्रिया जल्द ही हीरक थ्रिलर फिल्म ‘3 मंजीज’ में दिखाई देंगी, जिसे डायरेक्टर जोड़ी अब्बास-मस्तान बना रही है। रिपोर्ट्स के मुताबिक, इस मल्टी-स्टारर फिल्म में अर्जुन रामपाल और रानी मुखर्जी समेत कई बड़े नाम शामिल हैं।

हॉरर-थ्रिलर हुई रजनीश दुग्गल सुपरनैचुरल की वापसी

अपकमिंग बॉलीवुड हॉरर फिल्म का फर्स्ट-लुक पोस्टर आ गया है और इसे देखकर आपके रोंगटे जरूर खड़े हो जाएंगे। फिल्म को ज्योति राज गवाली प्रोड्यूस कर रही हैं। वहीं राज गवाली को-प्रोड्यूसर हैं और निर्देशन की कमान सौरभ चौधे ने संभाली है।

पोस्टर ने बढ़ाई धड़कनें

पोस्टर में एक पुरानी, आधी खुली

लकड़ी की अलमारी से एक रहस्यमयी महिला बाहर आती दिखाई दे रही है। अलमारी के अंदर से निकलती लाल रोशनी उसके खून से सने सफेद गाउन को और डरावना बना रही है। चारों ओर घुआ, महरे साए और खौफ का माहौल, पूरा सीन किसी डरावने सपने जैसा लगता है। लाल रंग में लिखा फिल्म का टाइटल ‘द वॉर्डरोब’ अंधेरे बैकग्राउंड पर और भी डरावना एहसास दे रहा है।



कैनेडी को लेकर सनी लियोनी के दिल में बैठा डर, अभिनेत्री ने तोड़ी चुप्पी

फिल्म इंस्ट्री में अक्सर बड़े नामों से जुड़ा प्रोजेक्ट कलाकारों के लिए एक सपने जैसा होता है। ऐसा ही अनुभव अभिनेत्री सनी लियोनी ने साझा किया। अपनी अपकमिंग स्ट्रीमिंग फिल्म ‘कैनेडी’ को लेकर सनी लियोनी ने बताया कि इसका हिस्सा बनने पर उन्हें आखिरी दिन तक यकीन नहीं हो रहा था। उन्हें हमेशा रिस्केस होने का डर रहा। सनी लियोनी इन दिनों अनुराग कश्यप के निर्देशन में बनी ‘कैनेडी’ की रिलीज को लेकर चर्चा में हैं। इस फिल्म को 2023 में कान फिल्म फेस्टिवल में दिखाया गया था।

इसके अलावा, फिल्म ने कई इंटरनेशनल फेस्टिवल्स में सराहना प्राप्त की है। सनी ने कहा, ‘जब मुझे इस फिल्म का ऑफर मिला, तो मैं काफी हेरान थी। मुझे भरोसा ही नहीं था कि मैं इस फिल्म का हिस्सा बन गई हूँ। ट्रायल, वर्कशॉप्स और मीटिंग्स सब कुछ होने के बावजूद, मेरे मन में यह डर बना रहा कि कहीं आखिरी समय पर मुझे फिल्म से रिप्लेस न कर दिया जाए।’

उन्होंने कहा, ‘एडरटेनमेंट इंडस्ट्री में चीजे पल भर में बदल जाती हैं। मैंने कई बार

ऐसा देखा है कि सब कुछ तय होने के बाद भी

कलाकार बदल दिए जाते हैं। इसी वजह से मुझे तब तक घैन नहीं मिला, जब तक मैंने सेट पर पहुंचकर कैमरे के सामने शॉट नहीं दिया। पहला सीन शूट होने और फिर अगला सीन शुरू होने के बाद मुझे यकीन हुआ कि अब शायद

उन्हें रिप्लेस नहीं किया जाएगा।’ सनी लियोनी ने कहा, ‘पहला शॉट ओके होने के बाद मेरे मन में एक अलग ही सुकून था। मुझे लगा कि मैंने अपना काम ठीक से किया है और शायद यही वजह है कि टीम अब मुझ पर भरोसा कर रही है।’

फिल्म ‘कैनेडी’ में सनी लियोनी वाली नाम की लड़की का किरदार निभा रही हैं। अपने किरदार के एक खास सीन का जिक्र करते हुए सनी ने बताया कि यह सीन एक होटल रूम में शूट हुआ है, जहां मेरा किरदार वाली एक पुलिस ऑफिसर का इंतजार करती है। वह डरी हुई है, परेशान है और वहां रहना नहीं चाहती, लेकिन उसे पता है कि आगे क्या होने वाला है। इस सीन में बाधरूम से बाहर आकर चेहरे पर नकली मुस्कान लाना, उनके लिए भावनात्मक रूप से चुनौतीपूर्ण रहा। सनी ने कहा, ‘यह सीन आम जिंदगी से जुड़ा हुआ है। कई बार हम सब भी ऐसे हालात से गुजरते हैं, जहां अंदर से टूटे हुए होते हैं, लेकिन बाहर से मुस्कुराना पड़ता है। यही वजह है कि यह सीन मेरे लिए बेहद खास है।’



अनुराग कश्यप ने ‘निशांची’ को बताया ‘सिनर्स’ से बेहतर

निर्माता-निर्देशक व अभिनेता अनुराग कश्यप इन दिनों अपनी आगामी फिल्म ‘कैनेडी’ को लेकर चर्चाओं में हैं। इस बीच अनुराग कश्यप ने अपनी पिछली फिल्म ‘निशांची’ को बनाने पर गर्व जताते हुए इसके स्पेशल इफेक्ट्स को हॉलीवुड फिल्म ‘सिनर्स’ से भी बेहतर बताया है। ‘निशांची’ दो भागों में बंटी एक क्राइम ड्रामा है, जिसमें कानपुर में रहने वाले जुड़वा भाइयों बबलू और डबलू की कहानी है।

अनुराग ने स्पेशल इफेक्ट्स के लिए की रेड चिलीज की तारीफ

बातचीत के दौरान अनुराग ने कहा कि अन्य फिल्म निर्माताओं के साथ काम करते हुए, मैं काम करने की एक नई शैली देख रहा हूँ। यह शैली आ रही है और

दक्षिण में हर जगह देखने को मिल रही है। वे वहीं पर शूटिंग और एडिटिंग करते हैं। वे एक दिन में एक ही सीन शूट करते हैं और शॉट्स नहीं लेते। मेरे लिए स्पेशल इफेक्ट्स के साथ ‘निशांची’ के दोनों भाग, जिनमें अभिनेता ने दो अलग-अलग तरह की दोहरी भूमिका निभाई है - जिस पर मुझे बहुत गर्व है। स्पेशल इफेक्ट्स के मामले में सिनेस्टर और रेड चिलीज ने जो उपलब्धि हासिल की है, वो वाकई कमाल है। मैं गर्व से कह सकता हूँ कि यह ‘सिनर्स’ से भी बेहतर है। वे सचमुच दो अलग-अलग लोग हैं और हमने दो महीने के अंतराल पर शूटिंग की। ऐसा नहीं था कि आप कपड़े बदलकर आ गए हों। यह सब वास्तविक था।

ऑस्कर में ‘सिनर्स’ ने हासिल किए रिकॉर्ड नॉमिनेशन

हॉलीवुड फिल्म ‘सिनर्स’ में माइकल बी जॉर्डन ने दोहरी भूमिका निभाई है, जिसमें उन्होंने जुड़वा भाइयों एलिजा स्मोक मूर और एलियास स्टेक मूर का किरदार निभाया है। इस फिल्म में अपने अभिनय के लिए अभिनेता को अपना पहला ऑस्कर नामांकन मिला। रयान क्वलर द्वारा निर्देशित ‘सिनर्स’ ने 98वें ऑस्कर पुरस्कार समारोह में

रिकॉर्ड तोड़ 16 नामांकन हासिल करके इतिहास रच दिया, जो किसी एक फिल्म के लिए अब तक का सबसे अधिक नामांकन है।

ऐसी है ‘निशांची’ की कहानी



अनुराग कश्यप द्वारा निर्देशित ‘निशांची’ पिछले साल दो भागों में रिलीज हुई थी। इस क्राइम ड्रामा की कहानी कानपुर में रहने वाले दो भाइयों बबलू और डबलू के ऊपर आधारित है। फिल्म का पहला पार्ट सिनेमाघरों में रिलीज हुआ था, जिसे क्रिटिक्स से तो अच्छा रिसर्पोन्स मिला, लेकिन बॉक्स ऑफिस पर फिल्म कुछ खास प्रदर्शन नहीं कर पाई। इसके बाद दूसरा पार्ट मेकर्स ने सीधे ओटीटी पर रिलीज किया था। इस फिल्म में ऐश्वर्य ठाकरे दोहरी भूमिका में नजर आए हैं।

20 फरवरी को रिलीज हुई है ‘कैनेडी’

अनुराग कश्यप इन दिनों अपनी आगामी फिल्म ‘कैनेडी’ के प्रमोशन में व्यस्त हैं। यह फिल्म 20 फरवरी को ओटीटी प्लेटफॉर्मों जी5 पर रिलीज हुई है। इससे पहले फिल्म का प्रीमियर 2023 में कान फिल्म फेस्टिवल में हुआ था। जहां इसे काफी सराहना मिली थी। इसके अलावा भी कई फिल्म फेस्टिवल में फिल्म को काफी सराहा गया है। और इसे सात मिनट तक रेट्रेंडिंग ओवेशन मिला था। मेलबर्न इंडियन ‘कैनेडी’ में राहुल भट्ट और सनी लियोनी प्रमुख भूमिकाओं में नजर आएंगे।

ब्रीफ न्यूज

डीईओ द्वारा किया गया बोर्ड परीक्षा केंद्रों का निरीक्षण



अशोकनगर। जिला शिक्षा अधिकारी चंद्रशेखर सिसोदिया द्वारा मंगलवार को जिले में संचालित हाईस्कूल परीक्षा हेतु प्रश्न पत्र गणित का निरीक्षण किया गया। उन्होंने परीक्षा केंद्र शासकीय उच्चतर माध्यमिक विद्यालय प्राणपुर, शासकीय उत्कृष्ट उच्चतर माध्यमिक विद्यालय चंदेरी, शासकीय कन्या उच्चतर माध्यमिक विद्यालय चंदेरी, सरस्वती विद्या मंदिर हायर सेकेंडरी स्कूल चंदेरी, शासकीय मॉडल उच्चतर माध्यमिक विद्यालय चंदेरी, शासकीय उच्चतर माध्यमिक विद्यालय पिपरई, महावीर हायर सेकेंडरी स्कूल पिपरई (मुंगावली) पहुंचकर किया गया। निरीक्षण के दौरान सभी केंद्रों पर मूलभूत सुविधाएं एवं व्यवस्थाएं सही पाई गई और परीक्षा विधिवत शांतिपूर्ण ढंग से संचालित पाई गई, किसी भी परीक्षा केंद्र पर कोई नकल प्रकरण नहीं बना।

आंगनवाडी केंद्रों पर मंगल दिवस पर हुआ गतिविधियों का आयोजन



अशोकनगर। कलेक्टर साकेत मालवीय के मार्गदर्शन में महिला एवं बाल विकास के अंतर्गत मंगल दिवस का आयोजन चतुर्थ मंगल दिवस बाल चौपाल अंतर्गत प्रारंभिक बाल्यावस्था देखभाल और शिक्षा गतिविधियों का आयोजन किया गया। जिले में अशोकनगर शहर में वार्ड 22 केंद्र 75, वार्ड 11 केंद्र 20 अशोकनगर ग्रामीण में सेक्टर नारायणपुर में केंद्र कोलुआ, सेक्टर सेमराहट में गता सोनेरा शाढेरा सेक्टर में सेमरी लोहाबाद,रातीखेड़ा सेक्टर अंतर्गत शंकरपुर अशोकनगर सेक्टर में टकनेरी ईसागढ़ में कदवाया, महिदपुर,मनहेटी, रावसर, चंदेरी के बाकलपुर, डोंगर आंगनबाड़ी केंद्रों पर बाल चौपाल का आयोजन किया गया। जिसमें बच्चों के शारीरिक मानसिक व बौद्धिक विकास को केंद्रित कर गतिविधियों का आयोजन किया गया। छोटे समूह बड़े समूह की गतिविधि, बच्चों के माता-पिता के समक्ष माह फरवरी 26 के दौरान बच्चों द्वारा सीखी गई गतिविधियां, कहानी व मनोरंजन कार्यक्रमों की प्रस्तुति दी गई। माता-पिता अपने बच्चों की मनमोहक प्रस्तुति और कहानी सुनकर रोमांचित हुए। उन्होंने स्वयं भी अपने विचार व्यक्त किये कि बच्चे किस तरह घर जाकर आंगनवाड़ी दीदी की सिखाई कहानी को सुनते हैं। बच्चों के पोषण स्थिति को वजन लंबाई उम्र के अनुसार विकास को केंद्रित भी साझा किया गया।

रामायण जी हमें संयुक्त परिवार का सूत्र बताती है

नन्द धर आनन्द भयो जय कन्हैया लाल की हाथी घोड़ा पालकी जय हो नन्द लाल की

सत्ता सुधार ■ सीहोर
रामायण जी हमें संयुक्त परिवार में जीना सिखाती है। भाईयों में प्रेम स्नेहा त्याग तपस्या का भाव जगाती है और भागवत गीता हमें भगवान की भक्ति के साथ मरना सिखती है। संयुक्त परिवार के लाभ अगर समझना है तो रामायण महाग्रंथ को पढ़ना चाहिए और सरलता से आत्मकल्याण के साथ मरना सीखना है तो भागवत गीता पढ़ना चाहिए उक्त यद्गार सोमवार को मोर गार्डन में आयोजित कथा में सुनाते हुए पंडित राजेश शर्मा ने व्यक्त किए। श्रद्धालुओं के द्वारा भगवान श्रीकृष्ण का जन्मउत्सव मनाया गया। यजमान अनिल



सक्सेना और परिजनों ने गीताजी की आरती की और समस्त देवी देवताओं की विश्व कल्याण के लिए स्तुति की। पंडित राजेश शर्मा ने रामचरित्रमानस सुनाते हुए कहा कि राम जी के बाद कैकेयी के पुत्र भरत तथा सुमित्रा के दो पुत्र लक्ष्मण और

प्रशिक्षण कार्यकर्ता के त्यक्तित्व निर्माण की प्रक्रिया, विचारों की मजबूती के लिए आवश्यक

भारतीय जनता पार्टी सीहोर की पं. दीनदयाल उपाध्याय प्रशिक्षण महाअभियान की जिलास्तरीय कार्यशाला क्रिसेंट रिसोर्ट में संपन्न हुई

सत्ता सुधार ■ सीहोर
भारतीय जनता पार्टी प्रदेश मंत्री राजेंद्र सिंह राजपूत, भोपाल सांसद आलोक शर्मा, भाजपा जिलाध्यक्ष नरेश मेवाड़ा, भाजपा जिला प्रभारी विकास विरानी, सीहोर विधायक सुदेश राय, आषा विधायक गोपाल इंजीनियर ने सोमवार को भाजपा प्रदेश कार्यालय में पंडित दीनदयाल उपाध्याय प्रशिक्षण महाअभियान की प्रदेश स्तरीय कार्यशाला का शुभारंभ भारत माता, पंडित दीनदयाल उपाध्याय, श्यामा प्रसाद मुखर्जी जी के चित्रों पर माल्यार्पण व द्रौप प्रज्वलन करने के साथ किया। तत्पश्चात अतिथियों का स्वागत सीहोर मण्डल अध्यक्ष सुदीप प्रजापति द्वारा किया गया। इसके पश्चात कार्यशाला के मुख्य वक्ता प्रदेश मंत्री राजेंद्र सिंह राजपूत ने कार्यकर्ताओं को संबोधित करते हुए कहा कि प्रशिक्षण न केवल हमारे व्यक्तिगत जीवन में सुधार लाता है, बल्कि यह हमें नये दृष्टिकोण और सोच के आयाम भी प्रदान करता है। यह हमें अपने गुणों को पहचानने और उन्हें निखारने का महत्वपूर्ण अवसर देता है। हमारी सफलता हमारे कार्यकर्ताओं के समर्पण और मेहनत पर निर्भर करती है। भोपाल सांसद आलोक शर्मा ने कहा कि कार्यकर्ताओं के प्रशिक्षण और अनुशासन ने ही भाजपा को सबसे बड़ी और अजय पार्टी बनाया है। कार्यकर्ताओं का कार्यकर्ता भाव के कारण भाजपा विश्व का सबसे बड़ा राजनीतिक दल बना है। भाजपा जिलाध्यक्ष नरेश मेवाड़ा ने कहा कि प्रशिक्षण कार्यकर्ता के



व्यक्तित्व निर्माण की प्रक्रिया है। विचारों की मजबूती के लिए प्रशिक्षण आवश्यक है। प्रशिक्षण की धुरी व आत्म अनुशासन है, इसे हम सभी को पालन करना है। भाजपा जिला प्रभारी विकास विरानी ने कहा कि मध्यप्रदेश का पार्टी संगठन आदर्श संगठन है। प्रशिक्षण महाअभियान में भी मध्यप्रदेश को देश में आदर्श राज्य बनाना है। प्रशिक्षण महाअभियान कार्यशाला के मुख्य वक्ता राजेंद्र सिंह राजपूत ने कहा कि प्रशिक्षित कार्यकर्ता ही सशक्त संगठन और सशक्त राष्ट्र की आधारशिला होता है। प्रशिक्षण कार्यकर्ताओं को नई ऊर्जा, नई दिशा और नई कार्यकुशलता प्रदान करता है। वर्ष 2026 भी संयुक्तनात्मक प्रशिक्षण गतिविधियों से परिपूर्ण रहेगा। भाजपा जिला प्रभारी विकास विरानी ने प्रशिक्षण

और निर्णय लेने की क्षमता को बेहतर बनाते हैं। इससे हमारी राय को घर और समाज में भी गंभीरता से लिया जाता है, क्योंकि हम सोच-समझकर, अनुभव से फैसले लेते हैं। हमारे भीतर परमात्मा ने अपार क्षमता दी है, और इसे हम कठिन परिश्रम और सही मार्गदर्शन से जागृत कर सकते हैं। यह प्रशिक्षण हमें अपने अंदर के गुणों को पहचानने और उन्हें निखारने का अवसर देता है। इससे हम जीवन के हर क्षेत्र में प्रगति कर सकते हैं और अपने लक्ष्यों को हासिल कर सकते हैं। यह प्रशिक्षण न केवल एक प्रक्रिया है, बल्कि एक प्रेरणादायक और सुखद अनुभव है, जो हमें आत्मविश्वास और आत्मनिर्भरता की दिशा में आगे बढ़ने के लिए प्रेरित करता है। भोपाल सांसद आलोक शर्मा ने कहा कि बुद्धि से विवेक और विवेक से ज्ञान की ओर बढ़ने की प्रक्रिया हमें अपनी वास्तविक क्षमता को पहचानने और उसे निखारने का अवसर देती है। हमारे अंदर सभी प्रकार की योग्यता और क्षमता है, जो हमें हर चुनौती का सामना करने और उसे पार करने की शक्ति प्रदान करती है। अगर हम अपने समय का मूल्यांकन करें, तो हम देख सकते हैं कि 1951 में जनसंघ के गठन से लेकर आज तक हमारी यात्रा में कितने पड़ाव आए हैं। यह समय हमारे लिए वास्तव में स्वर्णिम काल है। आज हम विशेषकर भारत सरकार की पहलों के माध्यम से हर दिन नए कदम उठाते हुए आगे बढ़ रहे हैं।

सांसद ने किया सवा करोड़ से अधिक के विकास कार्यों का भूमि पूजन

हमारे नपाध्यक्ष प्रिंस राठौर विकास के लिए हमेशा तत्पर रहते हैं-सांसद आलोक शर्मा

सत्ता सुधार ■ सीहोर
शहर के स्मार्ट सिटी की तर्ज पर विकसित करने के लिए अब तक अरबों के कार्य नगर पालिका अध्यक्ष प्रिंस राठौर ने किए हैं, नगर पालिका के विकास कार्यों में सहयोग करना हर नागरिक की जिम्मेदारी है। यह शहर की प्रगति और बेहतर जीवन स्तर के लिए आवश्यक है। हमारे देश के प्रधानमंत्री नरेन्द्र मोदी और प्रदेश के मुख्यमंत्री डॉ. मोहन यादव के नेतृत्व में भाजपा का एक ही मंत्र है सबका साथ-सबका विकास इस मूल मंत्र को सार्थक कर



रहे नपाध्यक्ष श्री राठौर। उक्त विचार सोमवार को शहर के मंडी क्षेत्र में सवा करोड़ के विकास कार्य का भूमि पूजन के दौरान सांसद आलोक शर्मा ने कहे। भूमि पूजन का आयोजन सोमवार की शाम को आयोजित किया गया था। इस मौके पर सांसद श्री शर्मा के अलावा

संत गाडगे रजक कल्याण समिति ने मनाई 150वीं जन्म जयंती

सत्ता सुधार ■ सीहोर

स्वच्छता के जनक संत गाडगे महाराज की जन्म जयंती उत्साह और उमंग के साथ मनाई गई। महाराज जी की 150 वी जयंती पर रजक समाज ने श्यामपुर रोड मंडी में कार्यक्रम का आयोजन किया। जहां पर समाजजनों ने संत गाडगे महाराज के चित्र पर दीप प्रज्वलित कर और पुष्प माला अर्पित कर कार्यक्रम की शुरुआत की। इस दौरान संत गाडगे महाराज की मालवीय, जमना प्रसाद मालवीय इमरत लाल मालवीय, मुकेश बड़ोदिया ने संत श्री की जीवनी पर प्रकाश डाला कहा कि श्री संत गाडगे महाराज महाराष्ट्र के एक प्रसिद्ध संत, समाज सुधारक और उद्धारक थे। उनका जीवन विशेष रूप से गरीबों, पिछड़े वर्गों, और समाज के हाशिए पर रहने वाले लोगों के लिए समर्पित था व वे अपने समय के सबसे प्रभावशाली समाज सुधारकों में से एक माने जाते



हैं। उनका उद्देश्य समाज में फैली कुरीतियों, अंधविश्वास, और छुआहूत के खिलाफ जागरूकता फैलाना था। संत गाडगे महाराज का जन्म 23 फरवरी 1876 को हुआ था, उनका जीवन बहुत साधारण और सादा था, वे किसी विशेष आश्रम या मठ के स्थान पर नहीं रहते थे। उनका प्रमुख कार्य समाज सुधार और लोगों को शिक्षा देना था। वे हमेशा गंदे कपड़े पहनते थे और किसी भी भौतिक सुख-सुविधा से दूर रहते थे। उनका मुख्य उद्देश्य समाज के कमजोर वर्गों का

उद्धार था। कार्यक्रम के दौरान श्याम मालवीय, अनिल मालवीय, गोविंद मालवीय, गिरधारी मालवीय, संदीप मालवीय, राकेश मालवीय, शुभम मालवीय, सोनू मालवीय, अमन रजक, धर्मेन्द्र मालवीय, राहुल मालवीय, प्रकाश मालवीय, विनोद मालवीय, रितिक मालवीय, प्रिंस मालवीय

सहित समाजजन उपस्थित थे। **आषा में भी हुए कार्यक्रम:** आषा नगर में संत गाडगे बाबा का 150 जन्म दिवस मनाया गया। इस अवसर पर सकल समाज के अध्यक्ष पूर्व नगर पालिका अध्यक्ष कैलाश परमार, समाज के अध्यक्ष बाबूलाल बिलोर, उपाध्यक्ष कैलाश बंजरिया, समाज के वरिष्ठजन देवी प्रसाद कोरोरिया, रमेश बिल्लोरे, संतोष मकरैया, डॉक्टर शंकर लाल मकरैया, सुरेश बिल्लोरे सहित अन्य सामाजिक बंधु और महिलाएं उपस्थित रही।

समस्याओं को समक्ष में सुनकर समय सीमा में निराकरण के निर्देश मौके पर उपस्थित जिला अधिकारियों को दिए। जनसुनवाई में 96 आवेदन प्राप्त हुए

जनसुनवाई में कलेक्टर ने सुनी आवेदकों की समस्याएं, 96 आवेदन प्राप्त

सत्ता सुधार ■ अशोकनगर

मंगलवार को आयोजित जिला स्तरीय जनसुनवाई में कलेक्टर साकेत मालवीय ने कलेक्ट्रेट के जनसुनवाई कक्ष में आवेदकों की समस्याओं को समक्ष में सुनकर समय सीमा में निराकरण के निर्देश मौके पर उपस्थित जिला अधिकारियों को दिए। जनसुनवाई में 96 आवेदन प्राप्त हुए। **आवेदकों को मौके पर ही दिलाई नवशे की नकल**

जनसुनवाई में कलेक्टर को ग्राम भातपुर निवासी आवेदक गुलजारी लाल द्वारा आवेदन देते हुए नक्शे की नकल दिलाये जाने की गुहार लगाई। आवेदक के आवेदन पर त्वरित सज्ञान लेते हुए मौके पर ही आवेदक को नक्शे की नकल दिलाई



गई।जनसुनवाई में ग्राम बामोरी निवासी रमेश लोधी द्वारा भूमि पर से कब्जा हटवाये जाने,पिपरई निवासी बैनी प्रसाद ओझा द्वारा

दिलाये जाने,ग्राम झौला निवासी कृष्णाबाई अहिरवार द्वारा समग्र आईडी में नाम जोड़ेएवं राशन दिलाये जाने,शाढौरा निवासी रामवीर रघुवंशी द्वारा अतिक्रमण हटवाये जाने,ग्राम धुरां निवासी देवेन्द्र केवट द्वारा पुत्र की मृत्यु पर आर्थिक सहायता राशि दिलाये जाने,ग्राम टकनेरी निवासी रामकुंवर अहिरवार द्वारा पति की मृत्यु पर आर्थिक सहायता राशि दिलाये जाने, ग्राम गढला निवासी रतिराम कुशवाह द्वारा बी.पी.एल कार्ड बनवाये जाने,पिपरई निवासी सुग्रीव राय द्वारा भूमि की जांच कराये जाने संबंधी समस्या मूलक आवेदन प्राप्त हुए। जनसुनवाई में मुख्य कार्यपालन अधिकारी जिला पंचायत राजेश जैन, संयुक्त कलेक्टर आर.बी.सिण्डेस्कर, बज्रबिहारी लाल श्रीवास्तव सहित जिला अधिकारी उपस्थित थे।

अशोकनगर। कलेक्टर साकेत मालवीय के निर्देशानुसार अनुभाग अशोकनगर अंतर्गत अतिक्रमण हटाने हेतु अनुविभागीय अधिकारी राजस्व शुभ्रता विभाटी द्वारा दल गठित किया गया है। जारी आदेशानुसार तहसील अशोकनगर के नगरीय क्षेत्र के लिए तहसीलदार अशोकनगर (दल प्रभारी), मुख्य नगरपालिका अधिकारी अशोकनगर संबंधित राजस्व निरीक्षक, संबंधित पटवारी होंगे। तहसील अशोकनगर वृत्त-अशोकनगर अंतर्गत ग्रामीण क्षेत्र हेतु तहसीलदार अशोकनगर (दल प्रभारी), मुख्य कार्यपालन अधिकारी जनाद पंचायत अशोकनगर, संबंधित राजस्व निरीक्षक, संबंधित पटवारी, सचिव ग्राम पंचायत, संबंधित ग्राम कोटवार होंगे। तहसील शाढौरा अंतर्गत नगरीय क्षेत्र हेतु तहसीलदार शाढौरा (दल प्रभारी), मुख्य नगरपालिका अधिकारी शाढौरा, संबंधित राजस्व निरीक्षक, संबंधित पटवारी होंगे।

लिए ग्रामीण क्षेत्र हेतु नायब तहसीलदार वृत्त-कचनार (दल प्रभारी), मुख्य कार्यपालन अधिकारी जनपद पंचायत अशोकनगर, संबंधित राजस्व निरीक्षक, संबंधित पटवारी या सचिव ग्राम पंचायत, संबंधित ग्राम कोटवार होंगे। तहसील अशोकनगर वृत्त-राजपुर ग्रामीण क्षेत्र हेतु नायब तहसीलदार वृत्त-राजपुर (दल प्रभारी), मुख्य कार्यपालन अधिकारी जनपद पंचायत अशोकनगर, संबंधित राजस्व निरीक्षक, संबंधित वीट प्रभारी (वन विभाग), संबंधित पटवारी अथवा सचिव ग्राम पंचायत, संबंधित ग्राम कोटवार होंगे। तहसील शाढौरा अंतर्गत नगरीय क्षेत्र हेतु तहसीलदार शाढौरा (दल प्रभारी), मुख्य नगरपालिका अधिकारी शाढौरा, संबंधित राजस्व निरीक्षक, संबंधित पटवारी होंगे।

बीफ न्यूज

ऐपल ने भारत में पीएलआई योजना के तहत 2.5 लाख से अधिक नौकरियां दी

नई दिल्ली । क्यूपर्टिन मुख्यालय वाली एप्पल इंक ने पिछले पांच वर्षों में भारत में 2,50,000 से अधिक प्रत्यक्ष नौकरियां पैदा की हैं। यह तेजी से बढ़ती संख्या मोबाइल-फोन विनिर्माण के लिए 2021 में शुरू हुई उत्पादन-आधारित प्रोत्साहन (पीएलआई) योजना के कारण संभव हुई। खास बात यह है कि इन नौकरियों में 70 प्रतिशत से अधिक महिलाएं शामिल हैं, जिनमें कई की उम्र 19-24 वर्ष है और यह उनका पहला रोजगार अवसर है। आईफोन के दो मुख्य वेंडर, टाटा समूह और फॉक्सकॉन ने मिलकर लगभग 1,40,000 प्रत्यक्ष नौकरियां प्रदान की हैं, जो योजना के तहत प्रतिज्ञात 1,18,290 नौकरियों से अधिक है। इसके अतिरिक्त 1,10,000 नौकरियां अन्य भारतीय, विदेशी और संयुक्त उद्यम कंपनियों द्वारा दी गई हैं, जो मुख्य रूप से एमएसएमई क्षेत्र से जुड़ी हैं और आईफोन से संबंधित उपकरणों का उत्पादन करती हैं। इन कंपनियों का नेटवर्क भारत के उत्तर प्रदेश, हरियाणा, महाराष्ट्र, तेलंगाना, गुजरात, झारखंड, तमिलनाडु और कर्नाटक तक फैला हुआ है। ये कंपनियां मुख्य रूप से आईफोन असेंबली प्लांट को उपकरण और पुर्जे उपलब्ध कराती हैं, जबकि कुछ कंपनियां जैसे जाबिल और एक्वस सीधे ऐपल की वैश्विक आपूर्ति श्रृंखला में योगदान देती हैं। टाटा समूह के तीन आईफोन प्लांट लगभग 72,000 लोगों को रोजगार दे रहे हैं, वहीं फॉक्सकॉन के दो कारखानों में 70,000 से अधिक कर्मचारी कार्यरत हैं। पीएलआई योजना के प्रभाव से मोबाइल निर्माण में औसत मासिक वेतन 11,000 से बढ़कर 18,000-20,000 रुपए हो गया। अकेले ऐपल और इसके सहयोगी नेटवर्क में अनुमानित 7,50,000 अप्रत्यक्ष नौकरियां उत्पन्न हुई हैं। स्मार्टफोन निर्यात 2025 में 30 अरब डॉलर तक पहुंच गया, जिसमें आईफोन की हिस्सेदारी 23 अरब डॉलर रही।

भारत का आईटी उद्योग एआई के तेजी से उभरने के कारण कठिन दौर में

नई दिल्ली । भारत के 283 अरब डॉलर के आईटी सेवा उद्योग को एआई के तेजी से उभरने के कारण कठिन दौर का सामना करना पड़ रहा है। इस साल निफ्टी आईटी सूचकांक लगभग 14 फीसदी गिर चुका है, जबकि निफ्टी 50 में गिरावट केवल 2 फीसदी रही। एंशोपिक जैसे कंपनियों के एआई टूल्स ने पारंपरिक एप्लिकेशन सर्विस का कहना है कि इससे नई अवसरचना परियोजनाओं और पूंजीगत व्यय के लिए संसाधन उपलब्ध होंगे, बिना राजकोषीय बोझ बढ़ाए। नीति आयोग के एक वरिष्ठ अर्थिकारी के अनुसार एनएमपी 2.0 में राजमार्ग, बिजली, बंदरगाह और रेलवे जैसे प्रमुख क्षेत्र शामिल हैं। योजना के तहत 2,000 से अधिक संपत्तियों

एजेंसी ■ नई दिल्ली केंद्रीय औषधि मानक नियंत्रण संगठन (सीडीएससीओ) अब केवल कारखानों के निरीक्षण तक सीमित नहीं रहेगा। संगठन ने 1,500 वैज्ञानिक और विशेषज्ञों को नियुक्त करने की योजना बनाई है। ये विशेषज्ञ क्लिनिकल रिसर्च, बायोलॉजिक्स, सांख्यिकी, इंजीनियरिंग और नियामकीय प्रोजेक्ट मैनेजमेंट में काम करेंगे। इनमें से लगभग 40 फीसदी पद संविदा या लचीले आधार पर होंगे। इस कदम का उद्देश्य दवा मंजूरी और निगरानी प्रक्रिया को वैज्ञानिक, तेज और प्रभावी बनाना है। सीडीएससीओ ने जोखिम-



आधारित निरीक्षण प्रक्रिया को तेज कर दिया है। निरीक्षण में उत्पाद की जोखिम स्थिति, पिछली अनुपालन स्थिति और खुफिया सूचनाओं को ध्यान में रखा जाता है।

2022 के अंत से अब तक 1,250 विनिर्माण इकाइयों का ऑडिट किया जा चुका है। स्टाफ की कमी के कारण अब निरीक्षण में अधिसूचित थर्ड-पार्टी एजेंसियों

को शामिल किया जाएगा। इससे निगरानी प्रक्रिया अधिक पारदर्शी और प्रभावी बनेगी। कफ सिरप निर्माण क्षेत्र बार-बार गुणवत्ता समस्याओं का केंद्र रहा है। देश में 1,300 कफ सिरप निर्माता हैं, जिनमें से लगभग 1,100 इकाइयों का निरीक्षण हो चुका है। गंभीर कमियों वाली इकाइयों के खिलाफ सख्त कार्रवाई और कुछ को बंद करने का निर्णय लिया गया। सीडीएससीओ का उद्देश्य आंतरिक वैज्ञानिक क्षमता बढ़ाकर निर्णय स्थिरता और मंजूरी की गति बढ़ाना है। जोखिम-आधारित और थर्ड-पार्टी ऑडिट से निगरानी प्रणाली अधिक विश्वसनीय और प्रभावी बनेगी।

बेंगलुरु में खुला अमेजन का एशिया का दूसरा सबसे बड़ा ऑफिस

12 मंजिला, 11 लाख वर्ग फुट का आधुनिक परिसर, एक साथ 7,000 कर्मचारी काम करेंगे

एजेंसी ■ बेंगलुरु

अमेरिकी ई-कॉमर्स दिग्गज एमेजान ने बेंगलुरु में अपना एशिया का दूसरा सबसे बड़ा ऑफिस खोलने की घोषणा की। नया परिसर 12 मंजिला और 11 लाख वर्ग फुट में फैला हुआ है। यह केम्पेगौड़ा अंतरराष्ट्रीय हवाई अड्डे से मात्र 15 किलोमीटर दूर स्थित है और इसमें भारत में 7,000 से अधिक कर्मचारियों के लिए कार्यस्थल और सहयोगी सुविधाएं प्रदान की जाएंगी। अमेजन ने भारत में अब तक 40 अरब डॉलर से अधिक का निवेश किया है और 2030 तक अतिरिक्त 35 अरब डॉलर निवेश करने की प्रतिबद्धता जताई है। कर्नाटक के लघु एवं मध्यम उद्योग एवं अवसरचना विकास मंत्री एम.बी. पाटिल ने उद्घाटन के दौरान कहा कि इस निवेश से उच्च गुणवत्ता वाली नौकरियां पैदा होंगी, स्थानीय पारिस्थितिकी तंत्र मजबूत होगा और भारत की डिजिटल अर्थव्यवस्था को समर्थन मिलेगा। नए परिसर को टीम सहयोग,



लचीलापन, सीखने और कल्याण को बढ़ावा देने के लिए डिज़ाइन किया गया है। कर्मचारियों के लिए बास्केटबॉल और पिकलबॉल कोर्ट, एम्प्रीथिएटर, हरे-भरे लॉन और सामुदायिक बाहरी क्षेत्र जैसी सुविधाएं उपलब्ध हैं। कैफेटेरिया दो मंजिलों पर फैला है और इसमें वैश्विक व्यंजनों की विस्तृत

श्रृंखला परोसी जाती है। इस परियोजना में जिम्मेदार सामग्री स्रोत, कार्यालय संपत्तियों का पुनः उपयोग और उच्च दक्षता वाली प्रणालियाँ शामिल हैं, जिनका उद्देश्य कार्बन उत्सर्जन को कम करना है। यह पहल अमेजन की दीर्घकालिक सतत विकास रणनीति का हिस्सा है। अमेजन

इंडिया के एक अर्थिकारी के अनुसार, बेंगलुरु लंबे समय से कंपनी की तकनीकी और व्यावसायिक टीमों का घर रहा है और आज भी यह नवाचार और प्रतिभा का प्रमुख केंद्र बना हुआ है। नया ऑफिस कंपनी के भारत में निरंतर निवेश और विस्तार का प्रतीक है।

पीएम सूर्य घर योजना 30 लाख घरों में रूफटॉप सौर इकाई स्थापित

नई दिल्ली । केंद्र सरकार की पीएम सूर्य घर मुफ्त बिजली योजना के तहत फरवरी 2024 से अब तक देशभर में 30 लाख से अधिक घरों की छतों पर सौर ऊर्जा इकाई लगाई जा चुकी है। नवीन एवं नवीकरणीय ऊर्जा मंत्री प्रल्हाद जोशी ने यह जानकारी दी। जोशी ने बताया कि जब एक करोड़ घरों में रूफटॉप सौर संयंत्र स्थापित हो जाएंगे, तो अनुमानित 1,000 अरब यूनिट नवीकरणीय बिजली का उत्पादन संभव होगा। इन इकाइयों के 25 साल के जीवनकाल में लगभग 72 करोड़ टन कार्बन डाइऑक्साइड उत्सर्जन में कमी आने का अनुमान है। मंत्री ने कहा कि यह योजना घरेलू बिजली बिल कम करने के साथ-साथ देश की ऊर्जा सुरक्षा को भी मजबूत करेगी। उन्होंने इसे प्रधानमंत्री नरेन्द्र मोदी के नेतृत्व में हरित परिवर्तन की दिशा में एक महत्वपूर्ण कदम बताया।

एनएमपी 2.0 का 16.72 लाख करोड़ मुद्रीकरण जुटाने का लक्ष्य

योजना के तहत 2,000 से अधिक संपत्तियों में निजी भागीदारी लाई जाएगी

एजेंसी ■ नई दिल्ली

वित्त मंत्री निर्मला सीतारमण ने हाल ही में राष्ट्रीय मुद्रीकरण पाइपलाइन (एनएमपी 2.0) के दूसरे चरण का अनावरण करते हुए वित्त वर्ष 2026 से 2030 के बीच 16.72 लाख करोड़ रुपये जुटाने का लक्ष्य घोषित किया। इस योजना का उद्देश्य केंद्र सरकार के मंत्रालयों और सार्वजनिक उपक्रमों की उत्पादक संपत्तियों के मुद्रीकरण के माध्यम से पूंजी जुटाना है। सरकार का कहना है कि इससे नई अवसरचना परियोजनाओं और पूंजीगत व्यय के लिए संसाधन उपलब्ध होंगे, बिना राजकोषीय बोझ बढ़ाए। नीति आयोग के एक वरिष्ठ अर्थिकारी के अनुसार एनएमपी 2.0 में राजमार्ग, बिजली, बंदरगाह और रेलवे जैसे प्रमुख क्षेत्र शामिल हैं। योजना के तहत 2,000 से अधिक संपत्तियों



में निजी भागीदारी लाई जाएगी। कुल लक्ष्य का एक-चौथाई से अधिक हिस्सा राजमार्ग क्षेत्र से आने की उम्मीद है, जबकि बंदरगाह, कोयला और खनिज क्षेत्रों से भी महत्वपूर्ण योगदान संभावित है। इस चरण में पहली बार पांच वर्षों के दौरान 5.8 लाख करोड़ रुपये के निजी निवेश का अनुमान जोड़ा गया है। वित्त

वर्ष 2026 में 2.49 लाख करोड़ रुपये जुटाने का लक्ष्य रखा गया है, हालांकि वास्तविक प्राप्ति का अनुमान है। योजना में अस्थायी संपत्ति हस्तांतरण, सूचीबद्ध कंपनियों में हिस्सेदारी का विनिवेश और नकद प्रवाह का प्रतिभूतिकरण जैसे उपाय शामिल हैं।

बायजूज अरबों डॉलर के वैल्यूएशन से कानूनी और वित्तीय संकट तक

नई दिल्ली । भारत की प्रमुख एड-टेक कंपनी बायजूज कभी 22 अरब डॉलर (लगभग 1.98 लाख करोड़ रुपये) के वैल्यूएशन तक पहुंची थी। कोविड-19 के दौरान ऑनलाइन शिक्षा की बढ़ती मांग ने कंपनी को तेजी से बढ़ने का अवसर दिया।अधिग्रहण और ब्रांडिंग में भारी निवेश किया। महामारी के बाद फंडिंग सस्ती नहीं रही और निवेशकों का भरोसा कमजोर हुआ। ऑनलाइन शिक्षा की मांग में गिरावट और बाजार में बढ़ती प्रतिस्पर्धा ने कंपनी की आय को प्रभावित किया। नवंबर 2021 में लिया गया 1.2 अरब डॉलर का टर्म लोन बायजूज के लिए चुनौती बन गया। तिमाही ब्याज भुगतान में चूक के बाद विदेशी लेंडर्स ने अमेरिका में मुकदमा दायर किया। प्रवर्तन निदेशालय (ईडी) ने विदेशी मुद्रा प्रबंधन अधिनियम के तहत कंपनी के दफ्तरों पर छापे मारे और लगभग 9,362 करोड़ रुपए के कथित उल्लंघन का नोटिस जारी किया।

सोने में नरमी, चांदी में तेजी, घरेलू और वैश्विक बाजार में मिला जुला रुख

सोना 551 रुपए गिरकर 1,61,047 पर, चांदी 4,20,048 रुपए प्रति किलो

नई दिल्ली । घरेलू वायदा बाजार में मंगलवार को सोने के दामों में नरमी जबकि चांदी में तेजी देखने को मिल रही है। मल्टी कमोडिटी एक्सचेंज आफ इंडिया (एमसीएक्स) पर सोने का बेंचमार्क अप्रैल कॉन्ट्रैक्ट 829 रुपये की गिरावट के साथ 1,60,769 रुपये पर खुला। पिछला बंद भाव 1,61,598 रुपये था। इस समय यह 551 रुपये की कमजोरी के साथ 1,61,047 रुपये पर कारोबार कर रहा था। कारोबार के दौरान सोना 1,61,171 रुपये के उच्च स्तर तक गया, जबकि 1,60,615 रुपये का निचला स्तर दर्ज किया। इस साल चांदी 4,20,048 रुपये प्रति किलोग्राम तक पहुंच चुकी है। वैश्विक स्तर पर भी शुभ आत मजबूती के साथ हुई, लेकिन बाद में सोने में दबाव दिखा। कॉमेक्स पर सोना



खुला। पिछला बंद भाव 2,65,333 रुपये था। फिलहाल यह 672 रुपये की बढ़त के साथ 2,66,005 रुपये पर कारोबार कर रहा था। सत्र के दौरान चांदी ने 2,67,500 रुपये का उच्च और 2,64,327 रुपये का निचला स्तर दर्ज किया। इस साल चांदी 4,20,048 रुपये प्रति किलोग्राम तक पहुंच चुकी है। वैश्विक स्तर पर भी शुभ आत मजबूती के साथ हुई, लेकिन बाद में सोने में दबाव दिखा। कॉमेक्स पर सोना

5,247.50 डॉलर प्रति औंस पर खुला, जबकि पिछला बंद भाव 5,225.60 डॉलर था। बाद में यह 35.20 डॉलर गिरकर 5,190.40 डॉलर प्रति औंस पर कारोबार करता दिखा। इस वर्ष सोना 5,586.20 डॉलर प्रति औंस तक जा चुका है। वहीं कॉमेक्स पर चांदी 88.04 डॉलर पर खुली और 0.56 डॉलर की तेजी के साथ 87.13 डॉलर प्रति औंस पर कारोबार करती नजर आई। इस साल चांदी 121.79 डॉलर के उच्च स्तर को छू चुकी है।

एशिया-प्रशांत में दिल्ली

आईजीआई की बड़ी छलांग

चांगी और इंचियोन हवाई अड्डा को छोड़ा पीछे

नई दिल्ली । दिल्ली स्थित इंदिरा गांधी अंतरराष्ट्रीय हवाई अड्डा (आईजीआई) ने एशिया-प्रशांत क्षेत्र के सबसे व्यस्त हवाई अड्डों की सूची में उल्लेखनीय प्रगति दर्ज की है। विमानन डेटा प्लेटफॉर्म ओएजी के अनुसार वर्ष 2025 में आईजीआई 4.61 करोड़ सीट क्षमता के साथ पांचवें स्थान पर पहुंच गया है। वर्ष 2019 में यह एयरपोर्ट नौवें स्थान पर था। कोविड महामारी के बाद हवाई यात्रा की मांग में आई तेजी ने इसकी रैंकिंग को नई ऊंचाई दी है। भारत में घरेलू हवाई

यात्रियों की संख्या में लगातार वृद्धि हो रही है। देश की प्रमुख एयरलाइन इंडिगो ने बड़े पैमाने पर विमानों और मार्गों का विस्तार किया, जिससे दिल्ली एयरपोर्ट की कुल सीट क्षमता में उल्लेखनीय बढ़ोतरी हुई। बढ़ती कनेक्टिविटी और बेहतर संचालन ने आईजीआई को वैश्विक प्रतिस्पर्धा में मजबूत स्थिति दिलाई है। पिछले छह वर्षों में दिल्ली ने कई प्रतिष्ठित एशियाई हवाई अड्डों को पीछे छोड़ दिया है। इनमें सुवर्णभूमि हवाई अड्डा (3.94 करोड़ सीट), चांगी हवाई अड्डा (4.25 करोड़ सीट) और इंचियोन अंतरराष्ट्रीय हवाई अड्डा (4.34 करोड़ सीट) शामिल हैं।

एजेंसी ■ नई दिल्ली

कर्मचारी भविष्य निधि संगठन (ईपीएफओ) ने 7.11 लाख निष्क्रिय खातों में फंसे 30.52 करोड़ रुपये जल्द खाताधारकों या उनके कानूनी वारिसों को लौटाने का फैसला किया है। यह पहल 31.86 लाख निष्क्रिय खातों को बंद करने की बड़ी योजना का हिस्सा है। मंत्रालय के अनुसार, इनमें कुछ खाते 20 साल से पुराने हैं और पिछले तीन साल से इनमें कोई लेनदेन नहीं हुआ है। श्रम मंत्रालय ने इस योजना के तहत पायलट प्रोजेक्ट शुरू किया है। इसमें ऐसे खातों को चुना गया है जिनमें 0 से



1,000 रुपये तक की राशि है और जो आधार से जुड़े हैं। ईपीएफओ सीधे इन खातों में पैसे ट्रांसफर करेगा। पायलट प्रोजेक्ट सफल

होने पर बाकी निष्क्रिय खातों में भी इसी तरह राशि लौटाई जाएगी। निजी क्षेत्र के कर्मचारियों के लिए पीएफ एक अनिवार्य सरकारी

योजना है। इसमें कर्मचारी अपने मूल वेतन का 12 फीसदी योगदान करते हैं, जबकि नियोक्ता भी उतना ही योगदान करता है। यदि किसी खाते में तीन साल तक कोई लेनदेन नहीं होता तो उसे निष्क्रिय घोषित किया जाता है। सरकार का उद्देश्य यह सुनिश्चित करना है कि ईपीएफओ सदस्य अपना पैसा आसानी से निकाल सके। हालांकि, छोटे-छोटे निष्क्रिय खातों में फंसी राशि प्रशासनिक जिम्मेदारियों और वित्तीय जवाबदेही में चुनौती पैदा करती है। हजारों करोड़ रुपये ऐसे निष्क्रिय खातों में फंसे हुए हैं क्योंकि लोग कम राशि निकालने के लिए

कल्याणी स्टील्स समेत तीन इकाइयों ने सेबी विवाद सुलझाया

नई दिल्ली । कल्याणी स्टील्स लिमिटेड, बीएफ यूटिलिटीज और दीप्ति आर पुराणिक पर कथित रूप से सेबी नियमों का उल्लंघन करने के आरोप थे। ये उल्लंघन मुख्य रूप से सूचना छिपाने और संबंधित पक्षों के बीच लेनदेन से जुड़े थे। नियामक ने इन इकाइयों के खिलाफ कार्रवाई शुरू की थी। इन तीनों ने नियामक समाधान का प्रस्ताव रखा और इसके बाद संयुक्त रूप से 4.12 करोड़ रुपए का भुगतान कर मामला सुलझा लिया गया। महत्वपूर्ण बात यह है कि इन इकाइयों ने आरोपों को न तो स्वीकार किया और न ही अस्वीकार किया। इसका मतलब यह है कि भुगतान केवल विवाद समाप्त करने के लिए किया गया, और किसी तरह की दोषसिद्धि नहीं हुई।

आने-जाने की झंझट से बचते हैं। पायलट प्रोजेक्ट के सफल होने पर, ईपीएफओ धीरे-धीरे बाकी निष्क्रिय खातों में भी यह प्रक्रिया लागू करेगा।

इससे खाताधारकों का पैसा सुरक्षित तरीके से लौटाया जाएगा और निष्क्रिय खातों का बोझ भी कम होगा।

ब्रीफ न्यूज

तहसीलदार एवं नायब**तहसीलदार ने संभाला पदभार**

जौरा। कलेक्टर लोकेश कुमार जांगिड़ द्वारा हाल ही में राजस्व अधिकारियों की पद स्थापना में किए गए फेर बदल के बाद जौरा में पदस्थ किए गए तहसीलदार एवं नायब तहसीलदार द्वारा अपना-अपना पदभार ग्रहण किया गया। तहसीलदार बालकृष्ण मिश्रा ने मंगलवार को तहसील कार्यालय में अपना पदभार ग्रहण किया। वहीं पोरसा से जौरा तहसील में स्थानांतरित नायब तहसीलदार केके शर्मा व नायब तहसीलदार प्रमोद सिंह तोमर ने भी अपना पदभार ग्रहण किया।

जिला पंचायत सीईओ ने हाईस्कूल बोर्ड परीक्षा केंद्रों का किया निरीक्षण

मुरैना। माध्यमिक शिक्षा मंडल, मध्यप्रदेश, भोपाल द्वारा निर्धारित समय-सारिणी के अनुसार मंगलवार, 24 फरवरी 2026 को आयोजित हाईस्कूल बोर्ड परीक्षा (गणित विषय) के दौरान मुख्य कार्यपालन अधिकारी, जिला पंचायत कमलेश कुमार भार्गव ने मुरैना स्थित पाँच परीक्षा केंद्रों का निरीक्षण किया। निरीक्षण के दौरान नारायण स्कूल, एमजीएम स्कूल, इम्मातुल स्कूल, शिवशक्ति स्कूल तथा युनिव्यू स्कूल, मुरैना का औचक निरीक्षण किया गया। इस अवसर पर सभी परीक्षा केंद्रों पर परीक्षा व्यवस्थाएँ स्वतंत्र, निष्पक्ष, सुव्यवस्थित एवं शांतिपूर्ण रूप से संचालित पाई गईं।

विद्युत आपूर्ति रहेगी बंद

जौरा। अति आवश्यक मेटेनेस कार्य के चलते 25 फरवरी को सिटी फीडर की विद्युत आपूर्ति प्रातः 6 बजे से दोपहर 11 बजे तक बंद रहेगी। इसी प्रकार 26 फरवरी 2026 को जेल फीडर की विद्युत आपूर्ति सुबह 6 से दोपहर 11 बजे तक बंद रहेगी रेलवे फाटक फीडर की विद्युत सप्लाई 27 फरवरी को प्रातः 6 बजे से दोपहर 11 बजे तक बंद रहेगी एवं 28 फरवरी को नवोदय फीडर की विद्युत आपूर्ति सुबह 6 बजे से दोपहर 11 बजे तक बंद रहेगी। अधिकारियों का कहना है कि समय आवश्यकता अनुसार घटाया एवं बढ़ाया भी जा सकता है।

हाईस्कूल गणित परीक्षा में एक नकल प्रकरण दर्ज, दो फर्जी परीक्षार्थी पकड़े

मुरैना। जिला शिक्षा अधिकारी बी.एस. इंदौलिया ने जानकारी देते हुए बताया कि हाईस्कूल की इस परीक्षा में कुल 29,315 परीक्षार्थियों में से 28,302 परीक्षार्थी उपस्थित रहे, जबकि 1,013 परीक्षार्थी अनुपस्थित रहे। परीक्षा के दौरान कुल 3 प्रकरण दर्ज किए गए, जिनमें अशासकीय शांति निकेतन उच्चतर माध्यमिक विद्यालय, अंबाह में एक नकल प्रकरण पाया गया। इसके अतिरिक्त शासकीय सांदीपनि उच्चतर माध्यमिक विद्यालय अंबाह में दो फर्जी परीक्षार्थी पकड़े गए। जानकारी के अनुसार शासकीय सांदीपनि उच्चतर माध्यमिक विद्यालय, अंबाह में राजू गुर्जर निवासी ग्राम मलबसई, अंश चौहान के पुत्र पर परीक्षा देते आया था, जबकि अरुण पुत्र मदन सिंह निवासी फतेहाबाद जिला आगरा अजय के स्थान पर परीक्षा दे रहा था। दोनों छात्रों को तहसीलदार अंबाह भरतेंदु सिद्धार्थ गौतम ने पकड़कर थाना भेजा। पुलिस ने आरोपियों के खिलाफ प्रकरण दर्ज कर विवेचना प्रारंभ कर दी है।

लूट के अपराधी ने साथियों के साथ थाने के गेट पर किया हंगामा, पुलिस पर बोला हमला, हुआ लाठी चार्ज, दो पुलिस कर्मी घायल

पोरसा थाना प्रभारी की रिपोर्ट पर से एक दर्जन नामजद सहित आधा सैकड़ से अधिक लोगों पर मामला दर्ज

सत्ता सुधार ■ मुरैना

जिले के पोरसा थाना क्षेत्र के अंतर्गत सोमवार की शाम गोरमी रोड पर पुरानी रंजिश के चलते गोविंद शर्मा पर बाइक पर सवार दो आरोपियों ने कट्टे से फायर कर दिया, जिसके बाद पोरसा थाना प्रभारी ने दोनों पक्षों के विरुद्ध कार्रवाई करते हुए उन्हें बंद कर दिया। इसी बीच लूट के मामले में आरोपी गोली चलाने वालों को पैरवी करने पहुंचा, तो थाना प्रभारी द्वारा उन्हें वापस कर दिया गया। इसके पश्चात मंगलवार की सुबह 10:00 बजे लूट के मामले में आरोपी विष्णु तोमर अपने आधा सैकड़ से अधिक साथियों के साथ थाने के गेट पर प्रदर्शन करने लगा और प्रमुख मार्ग को जाम कर दिया। पुलिस के समझाने पर आरोपियों ने पुलिस पर हमला बोला तो सुरक्षा के लिए पुलिस ने भी लाठी चार्ज कर दिया। इस दौरान दो पुलिस आरक्षक घायल हो गए। पोरसा पुलिस ने थाना प्रभारी की रिपोर्ट पर से विष्णु तोमर सहित एक दर्जन नामजद आरोपियों के विभिन्न धाराओं के तहत गंभीर अपराधिक मामला दर्ज किया है। पोरसा थाना प्रभारी दिनेश सिंह कुशवाह ने बताया कि सोमवार की शाम 5 बजे के लगभग



फरियादी गोविन्द पुत्र राकेश शर्मा निवासी लालपुरा पर पुरानी रंजिश के चलते आरोपी बंटू तोमर निवासी मंडोखर, उमेश राजावत मांधाता पुरा द्वारा गोरमी वायपास रोड पोरसा पर अचानक हवाई फायर कर दहशत फै ला दी। घटना के बाद थाना प्रभारी द्वारा दोनों पक्षों पर कार्रवाई करते हुए उन्हें निरुद्ध कर दिया ताकि कोई गंभीर घटना घटित ना हो। लूट के मामले में आरोपी विष्णु तोमर निवासी छतरपुरा अपने अन्य

कई साथियों के साथ आया था, जो फायरिंग करने वाले पक्ष का समर्थन कर रहा था, तब थाना प्रभारी द्वारा समझाकर खना किया गया। मंगलवार की सुबह 10.00 बजे विष्णू सिंह पुत्र शिव तोमर पुत्र राजेन्द्र सिंह तोमर, शिवकुमार पुत्र ब्रजराज सिंह तोमर, राहुल सिंह, टिंकू तोमर, श्रीकृष्ण पुत्र भान सिंह तोमर, होतम सिंह उर्फ होम सिंह निवासी लालपुरा, राहुल जाटव उर्फ राहुल खन्ना निवासी

जाति प्रमाण पत्र के नाम पर रिश्तत लेते लोकायुक्त ने राजस्व अधिकारी को रंगे हाथ पकड़ा

सत्ता सुधार ■ मुरैना

व्हीआईपी रोड स्थित नई तहसील कार्यालय में मंगलवार की सुबह लोकायुक्त टीम ने मात्र 2000 रूपए की रिश्तत लेते हुए राजस्व अधिकारी राकेश जैन को रंगे हाथ पकड़ लिया। लोकायुक्त की कार्रवाई पूरे कार्यालय में आग की तरह फैल गई और वहां सनाटा खिंच गया। राकेश जैन पर पूर्व में भी तमाम अनियमितताओं के आरोप लगते रहे हैं और तहसील कार्यालय के राजस्व अधिकारी व पटवारी तमाम कार्यवाहियों के बावजूद भ्रष्टाचार के आकंट में डूबे हुए हैं। उक्त राजस्व अधिकारी से प्रताड़ित कई लोगों ने आज कार्रवाई पर खुशियां भी जाहिर की हैं और भ्रष्टाचार को लेकर चर्चाओं का बाजार भी गर्म है।

प्राप्त जानकारी के अनुसार गोपियापुरा निवासी शिकायतकर्ता संतोष सिंह कुशवाह की शिकायत पर



लोकायुक्त टीम ने मंगलवार की सुबह कार्रवाई करते हुए राजस्व निरीक्षक (आरआई) राकेश जैन को रिश्तत लेते रंगे हाथ पकड़ लिया। बताया जाता है कि जाति प्रमाण पत्र बनाने के नाम पर कुल 2000 रुपये की मांग

की गई थी। आरोप है कि 19 फरवरी 2026 को आरोपी द्वारा 500-500 रुपये दो बार दिए जा चुके थे। आज शेष 1000 रुपये लेते समय लोकायुक्त टीम ने ट्रैप कार्रवाई करते हुए आरोपी को रंगे हाथ दबोच लिया।

बताया जा रहा है कि वर्तमान में नवीन तहसील कार्यालय में लोकायुक्त द्वारा आवश्यक कानूनी कार्रवाई की जा रही है। मामले में आगे की जांच जारी है। जिला मुख्यालय सहित सभी तहसीलों में भ्रष्टाचार चरम सीमा पर है, राजस्व अधिकारी एवं पटवारी छोटे-छोटे कार्यों के लिए गरीबों किसानों से मोटी रिश्तत मांग रहे हैं, लोग अपने काम के लिए भ्रष्ट अधिकारी-कर्मचारियों से रिश्तत का समझौता कर रहे हैं लेकिन जिले के मुखिया द्वारा भ्रष्टाचार को रोकने के लिए कोई कारगर कदम अभी तक नहीं उठाए गए हैं। मुरैना जिले में राजस्व अधिकारी एवं पटवारी द्वारा रिश्तत लिए जाने का यह कोई पहला मामला नहीं है। पूर्व में भी कई अधिकारी-कर्मचारी रिश्तत लेते पकड़े गए हैं। यह भ्रष्ट लोग गरीबों, किसानों व आमजन का खून चूस रहे हैं।

ड्यूटी कर लौट रहे द्दो कोटवारों की सड़क हादसे में मौत, अग्रिम स्कूल के पास दर्दनाक घटना

**सत्ता सुधार ■ मुरैना**

अंबाह नगर से करीब 3 किलोमीटर दूर व्यस्त मुरैना रोड स्थित अग्रिम स्कूल के पास मंगलवार को एक भीषण सड़क हादसे में दो कोटवारों की मौके पर ही मौत हो गई। मृतकों की पहचान रंजीत पुत्र श्यामलाल श्रीवास, कोटवार ग्राम लहर (25) तथा हरिचंद्र पिता श्यामलाल माहौर कोटवार ग्राम दिमनी (24) के रूप में हुई है। दोनों स्थायी कर्मचारी थे और संदीपनी विद्यालय नवीन भवन साधुपुरा से परीक्षा ड्यूटी कर लौट रहे थे। जानकारी के अनुसार दोनों युवक एक ही बाइक पर सवार थे, तभी पुलिस लिखी बोलेंगो वाहन ने उन्हें

टक्कर मार दी। टक्कर इतनी तेज थी कि दोनों ने मौके पर ही दम तोड़ दिया। प्रत्यक्षदर्शियों के मुताबिक वाहन में चार लोग सवार थे, जिनमें से तीन मौके से भाग गए, जबकि एक व्यक्ति को डायल 112 पुलिस अपने साथ ले गई। स्थानीय लोगों का आरोप है कि वाहन चालक ने शराब पी रखी थी और गाड़ी में शराब भी रखी हुई थी। गवाहों ने यह भी बताया कि हादसे के बाद गाड़ी पहले अनलॉक थी, लेकिन बाद में उसे लॉक कर दिया गया। घटना से आक्रोशित नागरिकों ने कुछ समय के लिए सड़क जाम कर विरोध जताया। पुलिस ने शवों को पोस्टमार्टम के लिए भेजकर जांच शुरू कर



जनसुनवाई में चम्बल आयुक्त ने 12 आवेदकों की समस्याएँ सुनीं

सत्ता सुधार ■ मुरैना

चम्बल संभागीय मुख्यालय स्थित चम्बल भवन में मंगलवार, 24 फरवरी 2026 को आयोजित जनसुनवाई कार्यक्रम के अंतर्गत चम्बल संभाग आयुक्त सुरेश कुमार ने कुल 12 आवेदकों की विभिन्न समस्याओं को सुना। जनसुनवाई के दौरान उपस्थित आवेदकों ने अपनी-अपनी समस्याएँ आयुक्त के समक्ष विस्तार से प्रस्तुत कीं। प्राप्त आवेदनों में मुख्यतः राजस्व, पुलिस एवं भूमि विवाद से संबंधित प्रकरण शामिल रहे। आयुक्त सुरेश कुमार ने सभी आवेदनों को संवेदनशीलता एवं गंभीरता के साथ सुनते हुए प्रत्येक प्रकरण की संक्षिप्त जानकारी प्राप्त की। उन्होंने आवेदकों को आश्वासन दिया कि सभी लंबित प्रकरणों का निराकरण नियमानुसार, पारदर्शी प्रक्रिया के माध्यम से तथा समयबद्ध तरीके से सुनिश्चित किया जाएगा।



जिला मुख्यालय पर आयोजित जनसुनवाई में 267 आवेदनों पर हुई सुनवाई

सत्ता सुधार ■ मुरैना

कलेक्टर लोकेश कुमार जांगिड़ ने जिला मुख्यालय स्थित कलेक्ट्रेट कार्यालय, मुरैना में आयोजित जनसुनवाई के दौरान 267 आवेदकों की समस्याओं को गंभीरता से सुना। जनसुनवाई में कलेक्टर ने प्रत्येक आवेदन को ध्यानपूर्वक पढ़ते हुए तत्काल मोबाइल के माध्यम से उसकी फोटो लेकर संबंधित निराकरण अधिकारी को आवेदक की उपस्थिति में ही प्रेषित किया। मंगलवार को आयोजित जनसुनवाई में मुख्यतः राजस्व, भूमि विवाद, छात्रवृत्ति, अतिथि शिक्षक, स्वास्थ्य, सामाजिक

न्याय, पेंशन, स्वच्छता, अतिक्रमण, सिंचाई विभाग सहित विभिन्न विभागों से संबंधित आवेदन प्राप्त हुए। कलेक्टर ने सभी आवेदनों को चिह्नित करते हुए उन्हें पोर्टल के माध्यम से संबंधित विभागों को भेजने के निर्देश ई-गवर्नेंस शाखा को दिए। साथ ही अनेक प्रकरणों को टीएल में दर्ज करने हेतु भी अधिकारियों को निर्देशित किया। जनसुनवाई के दौरान मुख्य कार्यपालन अधिकारी, जिला पंचायत कमलेश कुमार भार्गव, अपर कलेक्टर अश्विनी कुमार रावत सहित विभिन्न विभागों के जिला अधिकारी एवं कर्मचारी उपस्थित रहे।

अटल प्रोग्रेस वे सड़क परियोजना का एलाइनमेंट बदला, किसान आंदोलन ने मनाया जीत का जश्न

सत्ता सुधार ■ सबलगढ़

अटल प्रोग्रेस वे सड़क परियोजना रह करने या उसका एलाइनमेंट बदलकर पुराने एलाइनमेंट पर निकालने की मांग को लेकर किसान गत चार वर्षों से आंदोलन कर रहे थे। श्योपुर कला से लेकर भिंड तक सैकड़ों विरोध कार्रवाई आयोजित की गई। ज्ञापन, धरना प्रदर्शन, सत्याग्रह, सभाएँ, ग्राम सभाएँ, किसान सम्मेलन आदि कार्यवाहियाँ आयोजित करने सहित भोपाल में विधानसभा पर भी आंदोलन किया गया। अब दिल्ली की तैयारी किसान कर रहे थे, तब तक मध्य प्रदेश सरकार ने मीटिंग करके, अटल



प्रोग्रेस वे सड़क परियोजना का एलाइनमेंट बदलकर पुराने एलाइनमेंट से निकालने और इंस्ट्रुमल कॉरिडोर नहीं बनाने का निर्णय लिया है। यह जानकारी लोक

निर्माण मंत्री द्वारा विधानसभा में दी गई है। विधानसभा के पटल पर जानकारी प्रस्तुत होते ही किसानों में खुशी की लहर दौड़ गई। गांव-गांव में खुशियां मनाई गईं। आज सैकड़ों

की संख्या में किसान, महिला पुरुष मध्य प्रदेश किसान सभा के सबलगढ़ कार्यालय पर एकत्रित हुए। मीटिंग का आयोजन किया और तहसील चौराहे पर खुशी का इजहार करते हुए जीत का जश्न मनाया। इस मौके पर सभी ने किसान सभा के प्रदेश अध्यक्ष अशोक तिवारी का भव्य स्वागत किया। किसानों की जीत पर खुशी व्यक्त करते हुए नारेबाजी की। आगामी दिनों में ट्रेड डील से लेकर अन्य नीतिगत मामलों पर और स्थानीय समस्याओं पर विस्तार से प्रकाश

डाला। किसानों से एकजुट होने और संघर्ष करने का आग्रह किया। इस मौके पर किसान सभा के जिला महासचिव नरेश गोस्वामी, तहसील अध्यक्ष मानसिंह जादौन, संघर्ष समिति के अध्यक्ष राकेश शुक्ला, आदि सहित विभिन्न गांव के किसानों ने संबोधित किया। आगामी समय में मध्य प्रदेश किसान सभा की ओर से विजय जलथा निकालकर कार्यक्रम आयोजित किए जाएंगे। किसानों ने इस दौरान यह भी कहा है कि एलाइनमेंट बदलने से जिन किसानों की जमीन जाएगी। उन्हें बाजार मूल्य से चार गुना मुआवजा के लिए हमारा संघर्ष जारी रहेगा।

सत्ता सुधार ■ झंडपुरा

सब स्टेशन चिन्नौनी अन्तर्गत लोगों की विघुत संबंधी समस्याओं के निवारण तथा समाधान योजना का उपभोक्ताओं को लाभ दिलाने के लिए विघुत वितरण कम्पनी उप महाप्रबंधक आर के मोर्य तथा निर्देशन में सहायक यंत्री सुमित वर्मा के नेतृत्व में कस्बे के चिन्नौनी में शिविर का आयोजन किया गया, जिसमें विघुत उपभोक्ताओं ने बड़ चढ़कर भाग लिया व अपनी समस्याओं से विभाग के अधिकारियों को अवगत करायी और समस्याओं के निराकरण का अनुरोध किया।

सहायक यंत्री ने बताया कि



शासन के निर्देशानुसार समाधान योजना चलाई जा रही है जिसमें विघुत उपभोक्ताओं अधिभार में शत-प्रतिशत छूट दी जा रही है। शिविर में लोगों को समाधान योजना के विषय में विस्तार से जानकारी दी गई और इसका लाभ लेने के लिए प्रेरित किया। इस अवसर पर लोगों ने कर्मचारियों के समझाने पर बकाया बिल जमा किया, जिसमें

मुख्य रूप से राम अवतार रावत और रामपाल यादव की मुख्य भूमिका रही। लोगों ने तीन दिन से सप्लाई बंद होने की शिकायत कर्मचारियों ने समाधान योजना अन्तर्गत बकाया राशि जमा करने पर ट्रांसफार्मर से सप्लाई सुचारु ढंग से शुरू कर दी। शिविर में लगभग एक लाख रुपए से अधिक बकाया राशि जमा कराई गई।

बीफ न्यूज

जागरूकता कार्यक्रम 27 फरवरी को

हरदा। भारत सरकार, एमएसएमई मंत्रालय, एमएसएमई विकास कार्यालय इंदौर के द्वारा जिला प्रशासन के सहयोग से पीएम विश्वकर्मा लाभार्थियों के लिए एक दिवसीय जागरूकता कार्यक्रम का आयोजन 27 फरवरी को किया जाएगा। महाप्रबन्धक जिला व्यापार एवं उद्योग केन्द्र सुश्री मेधा सुमन ने बताया कि यह जागरूकता कार्यक्रम 27 फरवरी को होटल रुद्राक्ष पैलेस हरदा में सुबह 10.30 बजे से किया जाएगा। उन्होने बताया कि कार्यक्रम में पीएम विश्वकर्मा स्कीम में रजिस्टर्ड लाभार्थी सीधे उपस्थित होकर भाग ले सकते हैं। इसके लिए पीएम विश्वकर्मा आईडी कार्ड लाना अनिवार्य होगा।

ग्रामीण क्षेत्रों में रोजगार की गारंटी में जन-संवाद अभियान

हरदा। भारत सरकार द्वारा ग्रामीण परिवारों के आर्थिक सशक्तिकरण के लिए लागू किए गए विकसित भारत रोजगार एवं आजीविका की गारंटी मिशन अधिनियम, 2025 के प्रभावी क्रियान्वयन हेतु हरदा जिले में व्यापक आई.ई.सी. कार्यक्रम का आगाज होने जा रहा है।

हंडिया में स्क्रीनिंग शिविर 25 फरवरी को

हरदा। राष्ट्रीय सामाजिक सहायता कार्यक्रम अन्तर्गत संचालित सभी पेंशन योजनाओं इंदिरा गांधी राष्ट्रीय विधवा पेंशन योजना, इंदिरा गांधी राष्ट्रीय विधवा पेंशन योजना, इंदिरा गांधी राष्ट्रीय दिव्यांग पेंशन योजना, इंदिरा गांधी राष्ट्रीय परिवार सहायता योजना के तहत सभी पात्र हितग्राहियों की पेंशन फार्म तैयार कर पेंशन स्वीकृत करने एवं उच्च न्यायालय के आदेश अनुसार दिव्यांग बच्चों के दिव्यांग प्रमाण पत्र तैयार करने हेतु जिले में स्क्रीनिंग शिविर का आयोजन किया जाएगा। उप संचालक सामाजिक न्याय विभाग कमलेश सिंह ने बताया कि शिविरों में सामाजिक न्याय विभाग, स्वास्थ्य विभाग, शिक्षा विभाग, एवं महिला बाल विकास, सभी जनपदों व नगरीय निकायों को गत प्रतिशत स्क्रीनिंग हेतु जिम्मेदारी दी गई है। उप संचालक श्री सिंह ने बताया कि शासन द्वारा जिले में निर्धारित दिनांक एवं स्थान तय किए गए हैं, जिसकी जिम्मेदारी सर्व संबंधित विभागों को सौंपी गई है। उन्होने बताया कि 25 फरवरी को ग्राम पंचायत हंडिया में प्रातः 11 बजे से शिविर आयोजित होगा। इसी प्रकार 27 फरवरी को ग्राम पंचायत रहटगांव, 09 मार्च को ग्राम पंचायत गोराखाल, 11 मार्च को ग्राम पंचायत चारूवा तथा 13 मार्च को ग्राम पंचायत सोडलपुर में स्क्रीनिंग शिविर आयोजित किये जायेंगे।

210 ग्राम पंचायतों में पहुँचा कृषि रथ

हरदा। म.प्र. शासन, किसान कल्याण तथा कृषि विकास विभाग द्वारा प्रदेश में वर्ष 2026 को कृषि वर्ष के रूप में मनाया जा रहा है। म.प्र. शासन एवं कलेक्टर सिद्धार्थ जैन के निर्देशन में हरदा जिले की प्रत्येक ग्राम पंचायतों में कृषि रथ का संचालन 11 जनवरी से 11 फरवरी तक किया गया। उप संचालक कृषि जे.एल. कास्दे ने बताया कि जिले के विकासखंडों में संचालित कृषि रथों द्वारा 210 ग्रामपंचायतों में भ्रमण किया गया। इस दौरान 6720 कृषक तथा 630 जनप्रतिनिधियों की उपस्थिति में विभागीय अधिकारी कर्मचारियों व वैज्ञानिकों ने किसानों को विस्तृत जानकारी दी।

पंचनामा के 5 दिन बाद भी कोई कार्यवाही नहीं होने से उठ रहे तरह-तरह के सवाल

सत्ता सुधार ■ हरदा

जिले की बूंदड़ा पंचायत में 5-6 दिन पहले जामुन के हरे-भरे पेड़ कटवाने का मामला प्रकाश में आया था। जिसका खुलासा होने पर वन विभाग की टीम ने पंचनामा बनाया और ट्रैक्टर, ट्राली, मशीन, वजन मशीन आदि के जसी किये बिना चली गई। पूछताछ के दौरान बताया कि इस मामले में राजस्व विभाग कार्यवाही करेगा।

सरपंचपति का यह कृत्य गैर कानूनी और पर्यावरण के लिए घातक है। मधुमक्खी के छत्ते का हवाला देकर बामुरे के पेड़ की जगह हरे-भरे जामुन के फलदार वृक्ष को बेरहमी से यह कहकर कटवाया की वन विभाग और राजस्व विभाग के अधिकारियों से अनुमति ली गई है। सत्ता सुधार की टीम ने जब पड़ताल की तो पता चला कि कोई अनुमति नहीं है। सरपंच को मिले पद एवं अधिकार का दुरुपयोग करते हुए सरपंचपति द्वारा पर्यावरण को क्षति पहुंचाकर कानून का उल्लंघन किया जा रहा है फिर भी कोई देखने व सुनने वाला नहीं है।

हाथ धरे बैठी गांधारी की निभा रही भूमिका -चौहान : डी.एस. चौहान प्रेस



आरा मशीन और वैरियल की जांच में खानापूर्ति- खोरे

ग्रामीण अंचल से आम, जामुन, नीम, सागौन के हरे-भरे वृक्ष काटकर ट्रैक्टर ट्राली से वैरियल होते हुए आरा मशीन ले जाई जाती है। जांच पड़ताल के नाम पर खानापूर्ति की जाती है। राष्ट्रीय किसान मजदूर महासंघ के पूर्व जिलाध्यक्ष रामनिवास खोरे ने आरोप लगाया कि सांठगांठ करके हरे-भरे पेड़ों को काटा जा रहा है। आरा मशीन में मौजूद लकड़ी कहां से आई, किसने खरीदा, कब बेचा गया और कितनी लकड़ी आदि की जांच की जाये और वैरियल के केमरे की भी जांच की जाय तो सब कुछ आईने की तरह स्पष्ट हो सकता है। छेदा आम आदमी होता है तो फौरेन कार्यवाही होती है। बड़ा और पहुंच वाला आदमी होता है कार्यवाही से सभी पीछे हट जाते हैं और सारे कायदे कानून धरे के धरे रह जाते हैं। सरपंचपति मामले में कहीं कुछ ऐसा तो नहीं हुआ, मामला चाहे जो हो किंतु कार्यवाही नहीं होने से ऐसे सवाल खड़े हो रहे हैं।

क्लब जिलाध्यक्ष ने आरोप लगाया कि यदि कार्यवाही नहीं करनी थी तो वन विभाग ने पंचनामा क्यों बनाया पंचनामा बनाने के बाद वन विभाग की टीम

कार्यवाही से पीछे क्यों हट गई कहीं इसमें भारी राजनीतिक दबाव या फिर लेन-देन का चक्कर है। मामला चाहे जो हो किंतु ग्रामीण अंचल में इसको लेकर तनाव

तया कहते जवाबदार

बूंदड़ा पंचायत में बामुरे के पेड़ की जगह हरे-भरे फलदार जामुन के पेड़ काटने के मामले की जांच पड़ताल करवाई जायेगी, तत्पश्चात दोषियों के खिलाफ सख्त कार्यवाही की जायेगी।

श्रीमती ज्योति मुडिया, वन मंडलाधिकारी, हरदा।

वृक्षारोपण अभियान की पोल खुली - पालिवाल

शासन प्रशासन द्वारा जहां एक ओर वृक्षारोपण पर हर वर्ष लाखों रुपये खर्च होते हैं। पौधों की खरीदारी और लगाने का कार्य युद्ध स्तर पर शुरू किया जाता है। पेड़ लगाओ अभियान पिछले कई वर्षों से चल रहा है। शासन प्रशासन के साथ स्वयंसेवी संगठन भी इस कार्य में लगे हैं। इतने पर भी जिन पेड़ों को वर्षों की मेहनत के बाद तैयार किया जाता है उन पेड़ों को चंद स्वाथों की पूर्ति के लिए बड़ी बेरहमी से काट दिया जाता है। समाजसेवी दिलीप पालिवाल ने आरोप लगाया कि हरे-भरे फलदार वृक्ष काटना अपराध है। इस अपराध को किया गया 5-6 दिन का समय व्यतीत हो गया फिर भी न तो लकड़ी जप्त की गई और न ही पेड़ काटने के लिए उपयोग किये गए अन्य संसाधन। कहीं इसमें सबकी मिली भगत तो नहीं है।

जलाकर नामो निशान मिटाने के फिरेक में हैं और वन विभाग, राजस्व विभाग की टीम हाथ पर हाथ धरे बैठी गांधारी की भूमिका निभा रही है।

किसानों को मिल रही सोलर पंप की सौगात

हरदा। भारत सरकार की महत्वाकांक्षी पी.एम.कुसुम योजना का घटक-ब प्रदेश में प्रधानमंत्री कृषक सूर्य मित्र योजना के नाम से संचालित है। प्रभारी जिला अश्वय ऊर्जा अधिकारी नरेन्द्र जैन ने बताया कि इस योजना के अंतर्गत जिसके अंतर्गत हरदा जिले के किसानों के लिए सिंचाई की सुविधा और भी आसान हो रही है। योजना के तहत किसान अंशदान केवल 10 प्रतिशत, केंद्र सरकार का अनुदान 30 प्रतिशत तथा बैंक ऋण शेष 60 प्रतिशत है। योजना के तहत ऋण की गारंटी मध्यप्रदेश शासन द्वारा दी जा रही है। ऋण प्रक्रिया को आसान बनाने हेतु सेंट्रल बैंक ऑफ इंडिया को नोडल बैंक नियुक्त किया गया है। योजना का लाभ लेने की प्रक्रिया, जिले में अब तक की प्रगति 31 दिसंबर 2025 तक जिले में 361 आवेदनों के वर्क ऑर्डर जारी किए जा चुके हैं।

आज हरदा प्रवास पर आएंगे सैनिक कल्याण संचालक

हरदा। संचालक सैनिक कल्याण मप्र भोपाल ब्रिगेडियर श्री अरुण नायर, सेना मेडल 24 एवं 25 फरवरी को नर्मदापुरम हरदा के दौरे पर रहेंगे। इस दौरान वे पूर्व सैनिकों और उनके आश्रितों से सीधा संवाद करेंगे। कार्यक्रम संबंधी अधिक जानकारी के लिये कार्यालय के दूरभाष क्रमांक 07574-254465 एवं कल्याण संयोजक के मोबाइल नम्बर 9454504891 पर सम्पर्क कर सकते हैं।

लगातार चोरियों से दहशत में टिमरनी, महिलाओं ने दी आंदोलन की चेतावनी



सत्ता सुधार ■ टिमरनी

नगर में पिछले तीन महीनों से लगातार हो रही चोरियों की घटनाओं से आमजन में भय और आक्रोश का माहौल बना हुआ है। जानकारी के अनुसार इस दौरान नगर के विभिन्न आवासीय एवं व्यावसायिक स्थानों पर एक दर्जन से अधिक बड़ी चोरियां हो चुकी हैं आज टिमरनी नगर की वार्ड क्रमांक 3 की महिलाओं ने पुलिस अधीक्षक टिमरनी के नाम नगर निरीक्षक मुकेश गोड़ को ज्ञापन सोपा जिसमें विशेष रूप से वार्ड क्रमांक 03 में तीन बड़ी

चोरी की घटनाएं सामने आई हैं। हाल ही में काकोडिया परिवार के यहां लगभग 20 लाख रुपये से अधिक की चोरी होने की घटना ने लोगों को झकझोर कर रख दिया है। नागरिकों का कहना है कि अब तक किसी भी बड़ी चोरी का खुलासा नहीं हो सका है, जिससे लोगों में असुरक्षा की भावना बढ़ती जा रही है। समय मुख्य रूप से पलक उपरीत रचना यादव रेखा यादव राजश्री तिवारी गायत्री बाई प्रेम बाई ज्योति यादव दीक्षा उपरीत सरिता मरावे उमा बाई सहित वार्ड की महिलाएं मौजूद थीं। चायत

अशोकनगर, संबंधित राजस्व निरीक्षक, संबंधित पटवारी, सचिव ग्राम पंचायत, संबंधित ग्राम कोटवार होंगे। तहसील अशोकनगर वृत्त-कचनार के लिए ग्रामीण क्षेत्र हेतु नायब तहसीलदार वृत्त-कचनार (दल प्रभारी), मुख्य कार्यपालन अधिकारी जनपद पंचायत अशोकनगर, संबंधित राजस्व निरीक्षक, संबंधित पटवारी या सचिव ग्राम पंचायत, संबंधित ग्राम कोटवार होंगे। तहसील अशोकनगर वृत्त-राजपुर ग्रामीण क्षेत्र हेतु नायब तहसीलदार वृत्त-राजपुर (दल

प्रभारी), मुख्य कार्यपालन अधिकारी जनपद पंचायत अशोकनगर, संबंधित राजस्व निरीक्षक, संबंधित वीट प्रभारी (वन विभाग), संबंधित पटवारी अथवा सचिव ग्राम पंचायत, संबंधित ग्राम कोटवार होंगे। तहसील शादौरा अंतर्गत नगरीय क्षेत्र हेतु तहसीलदार शादौरा (दल प्रभारी), मुख्य नगरपालिका अधिकारी शादौरा, संबंधित राजस्व निरीक्षक, संबंधित पटवारी होंगे। तहसील शादौरा वृत्त-शादौरा ग्रामीण क्षेत्र के लिए तहसीलदार शादौरा (दल प्रभारी), मुख्य कार्यपालन अधिकारी जनपद पंचायत अशोकनगर, संबंधित राजस्व निरीक्षक, संबंधित पटवारी/सचिव ग्राम पंचायत संबंधित ग्राम कोटवार होंगे। तहसील शादौरा वृत्त-बरखेडानई ग्रामीण क्षेत्र हेतु तहसीलदार शादौरा (दल प्रभारी), मुख्य कार्यपालन अधिकारी जनपद पंचायत अशोकनगर, संबंधित राजस्व निरीक्षक, संबंधित पटवारी/सचिव ग्राम पंचायत संबंधित ग्राम कोटवार होंगे। तहसील शादौरा वृत्त-जलालपुर ग्रामीण क्षेत्र हेतु नायब तहसीलदार वृत्त-जलालपुर (दल प्रभारी), मुख्य कार्यपालन अधिकारी जनपद पंचायत अशोकनगर, संबंधित राजस्व निरीक्षक, संबंधित पटवारी अथवा सचिव ग्राम पंचायत संबंधित ग्राम कोटवार होंगे।

जबलपुर स्टेशन पर यात्री की अटकी श्वांसो को मिला आक्सीजन का सहारा

सत्ता सुधार ■ जबलपुर

जबलपुर रेलवे स्टेशन पर रेल कर्मचारियों की तत्परता से एक यात्री की जान बची। उसकी श्वांसे रुक रही थी, लिहाजा उसे ऑक्सीजन सिलेंडर मुहैया कराया गया। दरअसल मंगलवार को 139 रेल मदद सेवा के माध्यम से सूचना मिली कि प्राप्त हुई की ट्रेन संख्या 12165 में यात्रा कर रहे यात्री सतीश कुमार, उम्र 41 वर्ष, जिनका पीएनआर 8444926443 है और वे कोच एस-8, सीट संख्या 41 पर यात्रा कर रहे हैं, को यात्रा के दौरान श्वांस लेने में गंभीर कठिनाई हो रही



है एवं उन्हें तत्काल ऑक्सीजन सिलेंडर की आवश्यकता है। सूचना प्राप्त होते ही उप स्टेशन प्रबंधक आशीष चड्ढा एवं राजू द्वारा मानवीय

संवेदनशीलता का परिचय देते हुए बिना किसी विलंब के दवा बाजार स्थित अनन्या क्लिनिक से संपर्क स्थापित किया गया।

रहटगांव ग्राम पंचायत के घोटाले की पुनः शुरु हुई जांच

सत्ता सुधार ■ हरदा/रहटगांव

ग्राम पंचायत रहटगांव में मंगलवार को फिर से तीन सदस्य जांच टीम पहुंची जांच करने पहुंची जिसमें 15 बिंदुओं की जांच 5 घंटे चली जिसमें आवेदक सदानंद कनैरिया एवं विजय रामटेक द्वारा अपने कथन अंकित करवाए गए ग्राम पंचायत में सरपंच सचिव रामशंकर चौहान सहायक सचिव भूरमल सोलंकी उपस्थित रहे एवं पूर्व सचिव रामकृष्ण कुशवाहा सूचना देने के बाद भी अनुपस्थित रहे।

ग्राम पंचायत रहटगांव में वर्ष 1982, 83 से 2025 तक हुए भ्रष्टाचार की जांच प्रारंभ हुई है जिसमें मुख्यतः बाजार दुकानों की अमानत राशि का गवन, टैक्स चोरी, फर्जी आवंटन, मनमर्जी से दुकानों का साइज बढ़ाना, फर्जी मजदूरी मस्टरोल भरना एवं फर्जी बिलो के भुगतान संबंधी 15 बिंदुओं पर जांच होना है पिछले कई वर्षों से लगातार ग्राम पंचायत रहटगांव की



शिकायतें सामने आ रही है जिसको लेकर अब प्रशासन सख्त है भ्रष्टाचार के खिलाफ प्रशासन द्वारा सख्त कार्रवाई की जा रही है सूत्रों से प्राप्त जानकारी के अनुसार कुछ दिन पूर्व ग्राम पंचायत

रहटगांव के सभी मेंबेरों द्वारा भी सरपंच सचिव पर भ्रष्टाचार लगाए गए हैं एवं जिला कलेक्टर को भ्रष्टाचार की शिकायत की गई है। जिसको लेकर भी जांच होना बाकी है।

कलेक्टर ने जनसुनवाई में सुनी नागरिकों की समस्याएं

सत्ता सुधार ■ हरदा

मंगलवार को जिला पंचायत में आयोजित जनसुनवाई कार्यक्रम में आए नागरिकों की कलेक्टर सिद्धार्थ जैन ने समस्याएं सुनी और उपस्थित अधिकारियों को नागरिकों की समस्याओं के निराकरण के लिए निर्देश दिए। इस अवसर पर संयुक्त कलेक्टर सतीश राय, जिला पंचायत के अतिरिक्त मुख्य कार्यपालन अधिकारी प्रवीण इवने, एसडीएम खिरकिया सुश्री शिवांगी भूपेल सहित अन्य जिला अधिकारी उपस्थित थे।

जनसुनवाई में श्रीमती सेलोनी साहू ने कलेक्टर को आवेदन देकर पीएम आवास



योजना का लाभ दिलाने की मांग की,ग्राम पिडागांव के किसानों ने आवेदन देकर खेत में जाने के रास्ते पर पुलिसा बनवाने की मांग की, आउटसोर्स डाटा एन्ट्री ऑपरेटर्स ने तीन माह का लॉबि वेतन तथा एरियर भुगतान कराने की मांग की, आदित्य सिंह ने ग्राम गोदागांव स्थित अपनी जमीन के सीमांकन की पुष्टी कराकर रिकार्ड दुरुस्त कराने के संबंध में आवेदन दिया, उषा बाई ने आवेदन देकर पीएम आवास योजना का लाभ दिलाने तथा खाद्यान्न पर्वीं दिलाने के संबंध में आवेदन दिया, जिस पर संबंधित विभाग के अधिकारी को पात्रतानुसार समस्या का निराकरण कराने के निर्देश दिये।

बिजली बिल में 30 फीसदी तक की कमी

सत्ता सुधार ■ हरदा

गर्मी में बिजली की खपत बढ़ने से बिजली बिल अधिक आता है, लेकिन कुछ तरीके अपना कर बिजली बिल में कमी की जा सकती है। मध्य क्षेत्र विद्युत वितरण कंपनी ने कहा है कि एक शोध से यह साबित हुआ है कि एसी का तापमान 26 डिग्री पर सेट करने से बिजली बिल में 30 प्रतिशत तक कमी हो सकती है। शोध के अनुसार, प्रत्येक डिग्री तापमान में वृद्धि के परिणामस्वरूप स्प्लिट एसी की ऊर्जा खपत में 6 प्रतिशत की

कमी आती है। विशेषज्ञों का कहना है कि यदि आप थर्मोस्टेट को 26 डिग्री सेल्सियस पर सेट करते हैं और टाइमर को 2 घंटे के लिए सेट करते हैं और साथ में सीलिंग फैन चला देते हैं, तो यह आमतौर पर अच्छी नींद के लिए आरामदायक तापमान बनाए रखता है। इसलिए समझदारी से काम लेते हुए एसी को 26 डिग्री पर सेट करें तथा सीलिंग फैन एक या दो घण्टे पर जरूर चलाएं, ऐसा करने से बिजली बिल में कमी आ सकती है।



अबीर की मटकी-लड्डू लेकर पहुंचीं, किया डांस

होली देखने और खेलने के लिए 10 लाख श्रद्धालु बरसाना पहुंचे

सत्ता सुधार ■ मथुरा
मथुरा के बरसाना में होली का रंग उत्सव शुरू हो गया है। मंगलवार को राधारानी (लाडलीजी) मंदिर में लड्डूमार होली खेली गई। इससे पहले समाज गायन हुआ। सुबह से ही भक्त गुलाल उड़ाकर जश्न मनाया। मंदिर परिसर में रंग-

अबीर उड़ा। महिलाएं और बच्चे भजन पर नृत्य कर रहे। दोपहर में बरसाना की सखियां दुल्हन की तरह सज-धजकर सिर पर अबीर की मटकी और लड्डू लेकर नंदबाबा मंदिर पहुंचीं। सखियों ने नृत्य किया और फाग गीत गाए। नंदबाबा मंदिर में कान्हा की ओर से होली खेलने का निमंत्रण स्वीकार किया गया। लड्डू लुटाए गए। लड्डूमार होली के लिए बरसाना, वृंदावन, मथुरा, गोवर्धन और नंदगांव में करीब 100

क्रिंटल लड्डू तैयार किए गए थे। जिन्हें मंदिर की छत पर बनी सफेद छतरी से लुटाया गया। लड्डूमार होली देखने और खेलने के लिए 10 लाख श्रद्धालु बरसाना पहुंचे। जिनमें विदेशी सैलानी भी शामिल हैं। शगुन के लड्डू लाडलीजी मंदिर की रसोई में बनाए गए हैं। रंग के लिए टेप्सू के फूलों का उपयोग किया गया है, जिसके लिए मग्न, राजस्थान और हरियाणा से 1 हजार क्रिंटल फूल मंगाए गए।

पिता को मारकर शव के टुकड़े नीले ड्रम में छिपाया

लखनऊ। लखनऊ में वर्धमान पैथोलॉजी लैब के मालिक मानवेंद्र सिंह की उनके 21 साल के इकलौते बेटे अश्वत ने गोली मारकर हत्या कर दी। हत्या के बाद शव को आरी से काटकर टुकड़े नीले ड्रम में भर दिए। सिर को काटकर कार में रखा और घरसे 21 किमी दूर फेंक आया। अश्वत ने अपनी बहन के सामने घटना को अंजाम दिया। उसे धमकी दी कि किसी को बताया तो उसे भी मार डालेगा। पिता का सिर फेंकने के बाद आरोपी घर लौटा और कार की सफाई की। तीन दिन बाद सोमवार को वह थाने पहुंचा और गुमशुदगी दर्ज कराई। पुलिस ने जब पूछताछ शुरू की तो बेटा घबराया नजर आया। शक होने पर सख्ती से पूछताछ की गई, तब उसने जुर्म कबूल कर लिया। पुलिस उसे लेकर मोके पर पहुंची और शव के टुकड़े बरामद किए, लेकिन सिर नहीं मिला। आरोपी ने पुलिस को बताया कि उसके पिता चाहते थे कि वह नीट छालीफाई करके एमबीबीएस करे। वह इस बात पर अड़ा था कि एमबीबीएस के लिए उस पर जबरदस्ती न की जाए। वह पिता से कहता था कि पैथोलॉजी लैब की जगह लॉन या रेस्टोरेंट खोला जाए, जो ज्यादा अच्छा बिजनेस रहेगा।

गिरफ्तारी का डर! अब शंकराचार्य जमानत के लिए पहुंचे हाईकोर्ट

- मुश्किल में अविमुक्तेश्वरानंद! सरकारी वकील को भेजा नोटिस
- यह एफआईआर प्रयागराज के झूरी पुलिस स्टेशन में दर्ज की गई

सत्ता सुधार ■ प्रयागराज
स्वामी अविमुक्तेश्वरानंद सरस्वती ने मंगलवार को इलाहाबाद उच्च न्यायालय में अग्रिम जमानत याचिका दायर की। उन पर नाबालिग बच्चों के यौन उत्पीड़न और अन्य अपराधों का आरोप है। यह एफआईआर प्रयागराज के झूरी पुलिस स्टेशन में दर्ज की गई है। एफआईआर में स्वामी सरस्वती और



उनके शिष्य मुकुंदानंद ब्रह्मचारी को नामजद किया गया है। उन पर पिछले एक साल में दो व्यक्तियों, जिनमें एक नाबालिग भी शामिल है, के यौन शोषण का आरोप है।

शिकायतकर्ताओं में आशुतोष ब्रह्मचारी महाराज और दो अन्य व्यक्ति शामिल हैं। उन्होंने गुरुकुल और माघ मेला जैसी धार्मिक सभाओं में यौन उत्पीड़न का आरोप लगाया है। यह कार्रवाई शनिवार को प्रयागराज के विशेष न्यायाधीशके आदेश के बाद हुई। एफआईआर पॉक्सो अधिनियम और बीएनएस की संबंधित धाराओं के तहत दर्ज की गई है। शिकायत में दो से तीन अज्ञात व्यक्तियों के नाम भी शामिल हैं। आरोप है कि आरोपी धार्मिक गुरु बनकर नाबालिग और एक अन्य युवक का बार-बार यौन उत्पीड़न करते थे।

सुविधा 3.3 किलोमीटर विस्तार का प्रस्ताव, 757 करोड़ रुपए की लागत बढ़ेगी

राष्ट्र प्रेरणा स्थल तक बढ़ेगी लखनऊ मेट्रो, भेजा प्रस्ताव

सत्ता सुधार ■ लखनऊ
लखनऊ विकास प्राधिकरण ने चारबाग से बसंतकुंज स्थित दुबग्गा चौराहे तक प्रस्तावित लखनऊ मेट्रो के दूसरे चरण को आगे बढ़ाकर राष्ट्र प्रेरणा स्थल तक ले जाने का प्रस्ताव भेजा है। प्राधिकरण ने इस संबंध में मेट्रो प्रबंधन को औपचारिक पत्राचार किया है। तर्क दिया गया है कि प्रेरणा स्थल पर लगातार बढ़ रही भीड़ को देखते हुए मेट्रो कनेक्टिविटी जरूरी है। बसंतकुंज योजना में करीब 65 एकड़ में बने राष्ट्र प्रेरणा स्थल का लोकार्पण 25 दिसंबर को प्रधानमंत्री ने किया था।



परिसर में पूर्व प्रधानमंत्री की 65 फीट ऊंची कांस्य प्रतिमाएं स्थापित हैं। साथ ही म्यूजियम भी बनाया गया है। यहां प्रतिदिन दो से तीन हजार लोग पहुंच रहे हैं। आने वाले

समय में यह संख्या और बढ़ने की संभावना जताई जा रही है। इसी क्षेत्र को ध्यान में रखकर ग्रीन कॉरिडोर का निर्माण किया गया है, जिसका विस्तार नैमिष नगर योजना

तक किया जा रहा है। मेट्रो विस्तार होने से दुबग्गा, बसंतकुंज और आसपास की बड़ी आबादी को सीधा लाभ मिलेगा। अमीनाबाद और चारबाग जैसे प्रमुख इलाकों से भी प्रेरणा स्थल तक पहुंच आसान हो जाएगी।
अब 14.46 किमी होगा रूट
मेट्रो के प्रस्तावित द्वितीय चरण में चारबाग से दुबग्गा चौराहे तक 11.165 किमी लंबा कॉरिडोर प्रस्तावित है। इसमें कुल 12 स्टेशन होंगे। 7 भूमिगत और 5 एलिवेटेड। राष्ट्र प्रेरणा स्थल तक विस्तार को मंजूरी मिलती है

757 करोड़ बढ़ेगी लागत
पहले से तय 11.165 किमी परियोजना पर 5801.05 करोड़ रुपए का अनुमानित खर्च है। प्रेरणा स्थल तक विस्तार होने पर करीब 757.20 करोड़ रुपए अतिरिक्त खर्च आएगा। मेट्रो विस्तार के इस प्रस्ताव को मंजूरी के लिए प्रदेश कैबिनेट में रखा जाएगा।
तो रूट में 3.3 किमी की बढ़ोतरी होगी और एक नया स्टेशन जुड़ेगा। इसके बाद पूरा कॉरिडोर 14.46 किमी का हो जाएगा।

डिप्टी सीएम पाठक का राहुल गांधी पर हमला, बोले-दंगे करवाना चाहते हैं मोहब्बत की दुकान चलाने वाले

लखनऊ। यूपी के उप मुख्यमंत्री बुजेश पाठक ने कहा कि मोहब्बत की दुकान चलाने का दावा करने वाले देश में दंगे करवाना चाहते हैं। कांग्रेस नेता राहुल गांधी देश को नीचा दिखाना चाहते हैं। कांग्रेस के लिए प्रधानमंत्री नरेंद्र मोदी को टारगेट करना अब एक फैशन बन गया है। दिल्ली में हुई एआई समिट में दुनिया भर से प्रतिनिधि आए थे। कांग्रेस के लोगों का नग्न होकर प्रदर्शन करना देश को शर्मसार करने वाला है। उन्होंने कहा कि पीएम मोदी एआई को देश के कोने-कोने में फैलाना चाहते हैं। यही उनका विजन है जबकि कांग्रेस और राहुल गांधी प्रधानमंत्री नरेंद्र मोदी और सरकार पर हर दिन आरोप लगाते रहते हैं। राहुल गांधी का मकसद झूठ बोलकर देश को नीचा दिखाना है। वो विदेशी प्रोपोगेंडा चला रहे हैं।

दीप प्रज्वलन के साथ रंगारंग आगाज बरसाना में रंगोत्सव का मंत्री लक्ष्मी ने किया ‘श्रीगणेश’



तैयारियां की गई हैं। श्री राधा बिहारी इंटर कॉलेज का मैदान रंगोत्सव की तैयारियों का केंद्र बना नजर आया, जहां दीप प्रज्वलन के साथ ही होली आयोजन की शुरुआत को संदेश दिया गया। अधिकारियों ने व्यवस्थाओं को अंतिम रूप देने के

निर्देश दिए और श्रद्धालुओं के लिए बेहतर इंतजाम सुनिश्चित करने की बात कही। कार्यक्रम में गन्ना विकास एवं चीनी मिलें मंत्री लक्ष्मी नारायण चौधरी, ब्रज तीर्थ विकास परिषद के उपाध्यक्ष शैलजा कांत मिश्र, मंडलायुक्त नगेन्द्र प्रताप,

पुलिस उपमहानिरीक्षक शैलेश कुमार पांडेय, जिलाधिकारी चंद्र प्रकाश सिंह, वरिष्ठ पुलिस अधीक्षक श्लोक कुमार तथा ब्रज तीर्थ विकास परिषद के मुख्य कार्यपालक अधिकारी सूरज पटेल सहित अन्य अधिकारी मौजूद रहे।

Building A Sustainable Future

अजय गोयल
श्री महेश डिस्ट्रीब्यूटर्स
अध्यक्ष: वैश्य महासम्मेलन न. प्र.
स्वागत अध्यक्ष अग्रवाल नवयुवक संघ, लखनऊ
प्रदेश महामंत्री अग्रवाल भारतीय अग्रवाल संगठन
उपाध्यक्ष अग्रवाल महासभा, ग्वालियर
संस्था बाजार, लखनऊ, ग्वालियर
मो. 9425309792

CORPORATE Gifting Solution

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE

+91 - 9993106789, 7771000255

giftslo123@gmail.com